


ఉద్యమ కెరటం

నిజం రక్షతి రక్షిత: UDYAMA KERATAM TELUGU DAILY తెలుగు దినపత్రిక

| ఆసిఫాబాద్ | | సంపుటి: 1 | | సంచిక: 257 | | 2-4-2026 | | గురువారం | | పేజీలు: 8 | | వెల : రూ.5/-

ఒరాకిల్ 'లేఆఫ్' బాంబు



- 30వేల మంది టెక్నీల తొలగింపు!
- అందులో 12 వేలమంది భారతీయులే..
- తెలవారుజామున 6 గంటలకే టర్నోఫ్ మెయిల్స్
- లాభాల్లో ఉన్నా ఖర్చుల కోత పేలట వేటు
- ఐటీ లోకంలో తీవ్ర కలకలం

ప్రపంచ ప్రసిద్ధ సాఫ్ట్వేర్ దిగ్గజం 'ఒరాకిల్' ఐటీ రంగంలో పెను సంచలనం సృష్టించింది. సంస్థాగత పునర్వ్యవస్థీకరణ పేరుతో ప్రపంచవ్యాప్తంగా ఉన్న తన సిబ్బందిలో ఏకంగా 18 శాతం మందిని ఇంటికి పంపాలని నిర్ణయించింది. ఈ భారీ కోతలో భాగంగా దాదాపు 30,000 మంది ఉద్యోగులు తమ ఉపాధిని కోల్పోయారు. అత్యంత విచారకరమైన విషయం ఏంటంటే.. ఈ బాధితుల్లో సుమారు 12,000 మంది భారతీయులే ఉన్నట్లు సమాచారం.

నాట్స్ నుంచి తప్పుకుంటాం



- అది 'కాగితపు పులి' కూటమి..
- ఇరాన్ యుద్ధంలో మిత్రదేశాల సహకారం సున్నా.. అందుకే ఈ ఆలోచన
- అమెరికా అధ్యక్షుడు డొనాల్డ్ ట్రంప్ మరోసారి సంచలనం
- బ్రిటన్ నౌకాదళంపై ఎద్దేవా..
- ట్రంప్ వ్యాఖ్యలను తోసిపుచ్చిన కీర్ స్టార్టర్

అమెరికా అధ్యక్షుడు డొనాల్డ్ ట్రంప్ అంతర్జాతీయ వేదికపై మరోసారి బాంబు పేల్చారు. ప్రపంచంలోనే అత్యంత శక్తివంతమైన సైనిక కూటమిగా భావించే నార్త్ అట్లాంటిక్ ట్రిటీ ఆర్గనైజేషన్ (నాటో) నుంచి అమెరికా వైదొలిగే అంశాన్ని తీవ్రంగా పరిశీలిస్తున్నట్లు ఆయన ప్రకటించారు.

భూవివాదాలకు చెక్క!



రాష్ట్రంలో దశాబ్దాలుగా వేధిస్తున్న భూవివాదాలకు చరమగీతం పాడేందుకు ప్రభుత్వం ప్రతిష్టాత్మకమైన 'భూభారతి' పోర్టల్ నుండి సిద్ధం చేసింది. ఏప్రిల్ 2వ తేదీ నుంచి రాష్ట్రంలోని ఐదు ఎంపిక చేసిన మండలాల్లో ప్రయోగాత్మకంగా ఈ సేవలు అందుబాటులోకి రానున్నాయి. బుధవారం సచివాలయంలో రెవెన్యూ శాఖ అధికారులతో నిర్వహించిన సమీక్షా సమావేశంలో పాంగులేటి వివరాలు వెల్లడించారు.

హైదరాబాద్, ఏప్రిల్ 1: తెలంగాణలో భూవివాదాలకు ప్రభుత్వం చెక్క పెట్టనుంది. ఏప్రిల్ 2 నుంచి రాష్ట్ర వ్యాప్తంగా భూభారతి సేవలు అమలు చేయనుంది. ప్రయోగాత్మకంగా 5 మండలాల్లో పోర్టల్ ప్రారంభం కానుంది. మొదటి దశలో ఖమ్మం జిల్లా కూసుమంచి, భద్రాద్రి జిల్లా అశ్వరావుపేట, రంగారెడ్డి జిల్లా

మిగతా 2 లో



అడుగంటుతున్న జూరాల

ఉమ్మడి మామూలే నగర్ జిల్లాకు ప్రాణాధారమైన జూరాల ప్రాజెక్టు ప్రస్తుతం డెడ్ స్టాగ్నేషన్లో చేరుకోవడంతో పాలమూరు రైతాంగం ఆందోళన చెందుతోంది. దీంతో సాగునీటిలో పాటు, తాగునీటి కష్టాలు తప్పేలా లేవు. ఎండలు ముడుచుతున్న కొద్దీ ప్రాజెక్టులో నీటి మట్టం అట్టడుగుకు పడిపోవడంతో కోయిల్ సాగర్ లిఫ్ట్ మోటార్లకు నీరు అందడం లేదు. దీని ప్రభావం కోయిల్ సాగర్ చివరి ఆయకట్టుపై తీవ్రంగా పడుతోంది. సాగునీరు అందక చేతికి వచ్చిన పంటలు ఎండిపోయే స్థితికి చేరుకోవడంతో రైతులు ఆందోళన చెందుతున్నారు.

- పాలమూరు రైతాంగంలో సాగునీటి సెగ!
- డెడ్ స్టాగ్నేషన్లో చేరిన నీటిమట్టం..
- ఎండిపోతున్న కోయిల్ సాగర్ ఆయకట్టు
- కర్ణాటక సర్కారుతో మంత్రి ఉత్తమ సంప్రదింపులు..
- 5 టీఎంసీల కోసం విజ్ఞప్తి

నేటి నుంచి భూభారతి అమలు

ఐదు మండలాల్లో ప్రయోగాత్మకంగా సేవలు ప్రారంభం ప్రతి సర్వే నంబర్ కు 'భూభారతి' - అధికారులతో పాంగులేటి సమీక్ష



కొత్త పట్టణాధారులకు 'రైతు భరోసా' ఊరట

- దరఖాస్తుల పరిశీలనలో వ్యవసాయ శాఖ
- యాసంగి రెండో విడతగా రూ. 9,000 కోట్ల పంపిణీ లక్ష్యం

■ ఏప్రిల్ 15 నుంచి నిధుల జమ! ■ 85వేల మంది కొత్త రైతులకు లబ్ధి..

పాంగులేటి అక్రమాలపై 'హాస్ కమిటీ' వేయాలిందే

ఎమ్మెల్యే పాడి కాశిక రెడ్డి డిమాండ్ ■ సీపిఐ విచారణతో న్యాయం జరగదు ■ కడియం శ్రీహరి ఏ పార్టీలో ఉన్నారో చెప్పాలి ప్రజల పక్షాన ప్రశ్నిస్తే కేసులతో గొంతు నొక్కుతారా? : బిఆర్ఎస్ నేతలు

రేషన్ కార్డుల విరివేత దుర్మార్గం

5 లక్షల కార్డులు ఇచ్చి.. 15 లక్షలు తొలగించే కుట్ర..

ఐటీ లిటర్స్ ను సాగుగా చూపడం అన్యాయం కొండగట్టు ఘటనపై విచారం.. పనుల్లో నిర్లక్ష్యంపై విచారణకు డిమాండ్ రాష్ట్ర ప్రభుత్వంపై కవిత ధ్వజం!

నిప్పుల కొలిమిలా

రానున్న మూడు నెలలు మండుటెండలు ఖాయం!

- ఏప్రిల్ నుంచి జూన్ వరకు సాధారణం కంటే అధిక ఉష్ణోగ్రతలు
- పది రోజులకు పైగా వీయనున్న వడగాడ్పులు.. ఐఎండీ హెచ్చరిక



అడుగంటుతున్న జారాల

మహబూబ్ నగర్, ఏప్రిల్ 1: ఉమ్మడి మహబూబ్ నగర్ జిల్లాకు ప్రాణాధారమైన జారాల ప్రాజెక్టులో నీటిమట్టం ప్రమాదకర స్థాయిలో పడిపోవడంతో ఆయకట్టు రైతాంగం తీవ్ర ఆందోళన చెందుతోంది. ఎండలు ముదురుతున్న కొద్దీ ప్రాజెక్టు డెడ్ స్టోరేజీకి చేరుకోవడంతో సాగునీటితో పాటు తాగునీటి ఎద్దడి ఏర్పడే సూచనలు కనిపిస్తున్నాయి. ముఖ్యంగా కోయిల్ సాగర్ లిఫ్ట్ మోటార్లకు నీరు అందకపోవడంతో చివరి ఆయకట్టు భూముల్లో పంటలు ఎండిపోయే స్థితికి చేరుకున్నాయి. ఈ క్షిప్ర పరిస్థితుల్లో ఎండిపోతున్న పంటలను కాపాడేందుకు తెలంగాణ ప్రభుత్వం రంగంలోకి దిగింది. నారాయణపూర్ ప్రాజెక్టు నుంచి

జారాలకు నీటిని విడుదల చేయించేందుకు నీటి పారుదల శాఖ మంత్రి ఉత్తమో కుమార్ రెడ్డి ముమ్మర ప్రయత్నాలు చేస్తున్నారు. ఇందులో భాగంగా ఆయన కర్ణాటక ఉప ముఖ్యమంత్రి డి.కె. శివకుమార్ తో ఫోన్ లో మాట్లాడి, తక్షణమే కనీసం 5 టీఎంసీల నీటిని విడుదల చేయాలని కోరారు. కేవలం ఫోన్ సంప్రదింపులకే పరిమితం కాకుండా, పాలమూరు జిల్లాకు చెందిన మంత్రులు, ఎమ్మెల్యేల బృందం మరో వారం రోజుల్లో బెంగళూరుకు వెళ్లి కర్ణాటక ముఖ్యమంత్రి సిద్ధరామయ్యను నేరుగా కలవాలని నిర్ణయించుకుంది. కోయిల్ సాగర్ ఆయకట్టును ఆదుకోవడానికి తక్షణమే నీటిని విడుదల చేయాలని స్థానిక



ఎమ్మెల్యే జి. మధుసూదన్ రెడ్డి ప్రభుత్వాన్ని కోరారు. చేతికి వచ్చిన పంటలు కళ్ల ముందే ఎండిపోతుంటే రైతులు తల్లిడిల్లిపోతున్నారు. కర్ణాటక ప్రభుత్వం సానుకూలంగా స్పందించి ఆల్టర్నెట్ లోదా నారాయణపూర్ నుండి నీటిని విడుదల చేస్తేనే ఈ గండం నుంచి గట్టెక్కే అవకాశం ఉంది. ప్రస్తుతం నెలకొన్న సాగునీటి సంక్షోభంపై ప్రభుత్వం తీసుకుంటున్న చర్యలపైనే రైతాంగం ఆశలు పెట్టుకుంది.

రెండు జీపీలకు వికాస్ పురస్కారాలు

మోతుకుపల్లి, ఫసల్వాడి గ్రామాలకు అందుతున్న గౌరవం! 'దీన్ దయాళ్ ఉపాధ్యాయ పంచాయతీ సతత వికాస్' అవార్డుల ప్రకటన మంత్రి సీతక్క హర్షం వ్యక్తం.. పారదర్శక పాలనకు నిదర్శనమని వెల్లడి

హైదరాబాద్, ఏప్రిల్ 1: గ్రామీణాభివృద్ధి, సుస్థిర పరిపాలనలో తెలంగాణ రాష్ట్రం జాతీయ స్థాయిలో మరోసారి తన ప్రత్యేకతను చాటుకుంది. కేంద్ర పంచాయతీరాజ్ మంత్రిత్వ శాఖ ప్రతిష్టాత్మకమైన 'దీన్ దయాళ్ ఉపాధ్యాయ పంచాయతీ సతత వికాస్ పురస్కారాల'ను ప్రకటించగా, రాష్ట్రంలోని రెండు గ్రామ పంచాయతీలు ఈ గౌరవాన్ని దక్కించుకున్నాయి. వికారాబాద్, సంగారెడ్డి జిల్లాలకు చెందిన పంచాయతీలు వివిధ విభాగాల్లో జాతీయ స్థాయి అవార్డులను కైవసం చేసుకున్నాయి. వికారాబాద్ జిల్లా కోటేపల్లి మండలానికి చెందిన మోతుకుపల్లి గ్రామ పంచాయతీ 'గుడ్ గవర్నెన్స్' (ఉత్తమ పాలన) విభాగంలో జాతీయ పురస్కారాన్ని సాధించింది. అలాగే, సంగారెడ్డి జిల్లా సంగారెడ్డి మండల పరిధిలోని ఫసల్వాడి గ్రామ పంచాయతీ 'పిఎస్ డ్రాంట్ల పంచాయతీ' (మహిళా అనుకూల పంచాయతీ) విభాగంలో అత్యుత్తమ గుర్తింపు పొందింది. గ్రామ స్థాయిలో పారదర్శకమైన పరిపాలన అందించడం, అభివృద్ధిలో ప్రజలను భాగస్వామ్యం చేయడం, మహిళా సాధికారత మరియు భద్రతలో చూపిన అనాధారణ కృషికి గాను ఈ అవార్డులు లభించాయి.

మంత్రి సీతక్క అభినందనలు

జాతీయ స్థాయిలో తెలంగాణ పంచాయతీలకు ఈ గౌరవం దక్కడం పట్ల రాష్ట్ర పంచాయతీరాజ్, గ్రామీణాభివృద్ధి శాఖ మంత్రి సీతక్క తీవ్ర హర్షం వ్యక్తం చేశారు. పారదర్శక పాలన, మహిళా సంక్షేమం దిశగా ప్రభుత్వం తీసుకుంటున్న పటిష్ట చర్యలకు ఈ అవార్డులే నిదర్శనమని ఆమె పేర్కొన్నారు. ఈ విజయం సాధించిన మోతుకుపల్లి, ఫసల్వాడి గ్రామ ప్రజాప్రతినిధులు, అధికారులు, సిబ్బంది, గ్రామస్థులకు ఆమె హృదయపూర్వక అభినందనలు తెలిపారు. ఈ విజయాలు రాష్ట్రంలోని ఇతర పంచాయతీలకు ప్రేరణగా నిలుస్తాయని, భవిష్యత్తులో మరిన్ని గ్రామాలు జాతీయ స్థాయిలో రాష్ట్ర కీర్తిని చాటాలని ఆమె ఆకాంక్షించారు.

జీఎస్టీ వసూళ్లలో 8.3 శాతం వృద్ధి మార్చిలో రూ.2 లక్షల కోట్ల మేర వసూళ్లు

హైదరాబాద్, ఏప్రిల్ 1: దేశంలో జీఎస్టీ వసూళ్లు నెలనెలా భారీగా వసూలు అవుతున్నాయి. దీంతో కేంద్రానికి భారీగా ఆదాయం సమకూరుతోంది. దేశంలో స్థూల వస్తు, సేవల వస్తు వసూళ్లు భారీగా సమోదయ్యాయి. మార్చి నెలకు గానూ 8.8 శాతం వృద్ధితో రూ.2 లక్షల కోట్ల మేర వసూళ్లు సమోదయ్యాయి. దేశీయంగా విక్రయాలు పెరగడం, దిగుమతుల కారణంగా వస్తు వసూళ్లు ఈస్థాయిలో పెరిగినట్లు ప్రభుత్వ గణాంకాలను బట్టి తెలుస్తోంది. గతేడాది మార్చిలో జీఎస్టీ వసూళ్లు రూ.1.83 లక్షలగా సమోదయ్యాయి. దేశీయంగా విక్రయాల ద్వారా 5.8 శాతం వృద్ధితో రూ.1.46 లక్షల కోట్ల మేర జీఎస్టీ ఆదాయం సమకూరగా.. దిగుమతుల రూపంలో 17.8 శాతం వృద్ధితో రూ.53,861 కోట్ల వసూళ్లు సమోదయ్యాయి. రిఫండ్ల సర్దుబాటు అనంతరం నికరంగా జీఎస్టీ వసూళ్లు రూ.1.78 లక్షల కోట్లుగా సమోదయ్యాయి కేంద్రం వెల్లడించింది. 2025-26 ఆర్థిక సంవత్సరం మొత్తానికి 8.3 శాతం వృద్ధితో జీఎస్టీ వసూళ్లు రూ.22.27 లక్షల కోట్లుగా సమోదయ్యాయి కేంద్రం వెల్లడించింది.

దూసుకొచ్చిన కారు నేడు వివాహ నిశ్చితార్థం.. అంతలోనే రోడ్డు ప్రమాదం

ఖమ్మం, ఏప్రిల్ 1: జిల్లాలో విషాదం నెలకొంది. ఎంగేజ్మెంట్ చేసుకోవాల్సిన యువకుడు రోడ్డు ప్రమాదంలో మరణించాడు. మద్దులపల్లి స్టేజీ వద్ద ఉన్న కిరాణి షాపుకు వెళ్లి తిరిగి రోడ్డు దాటుతుండగా కారు ఢీకొనడంతో అక్కడికక్కడే ప్రాణాలు విడిచాడు. దీనికి సంబంధించిన వీడియో ఇప్పుడు సోషల్ మీడియాలో వైరల్ గా మారింది. వివరాల్లోకి వెళ్తే.. ఏడువారపురం మున్సిపాలిటీ పరిధిలోని మద్దులపల్లి గ్రామానికి చెందిన గొడ్డుగొడ్డ ప్రసాద్ (28) పెయింటర్ గా పనిచేస్తున్నాడు. ఇటీవలే అతనికి వివాహం కూడా నిశ్చయమైంది. గురువారం నాడు నిశ్చితార్థం కావాల్సి ఉంది. ఈ క్రమంలో మంగళవారం రాత్రి 10 గంటల సమయంలో మద్దులపల్లి స్టేజీ వద్ద ఉన్న కిరాణి షాపునకు ప్రసాద్ వెళ్లాడు. తిరిగి ఇంటికివచ్చేప్పుడు రోడ్డు దాటుతుండగా వేగంగా వచ్చిన ఓ కారు ప్రసాద్ ను ఢీకొట్టింది. తలకు తీవ్రగాయాలు కావడంతో ప్రసాద్ అక్కడికక్కడే ప్రాణాలు విడిచాడు. ప్రమాదం గురించి సమాచారం అందుకున్న పోలీసులు ఘటనాస్థలికి చేరుకుని పరిశీలించారు. ప్రసాద్ మృతదేహాన్ని పోస్టుమార్టం నిమిత్తం ఆస్పత్రికి తరలించారు. కేసు నమోదు చేసుకున్న పోలీసులు దర్యాప్తు చేపట్టారు. కాగా, రేపు నిశ్చితార్థం చేసుకోవాల్సిన యువకుడు.. ఇలా పాడే ఎక్కడంతో మద్దులపల్లి గ్రామంలో విషాదఘాయలు అలముకున్నాయి.

కొండగట్టు ఆలయంలో అపశృతి చలవ పందిళ్లు కూలి 15 మందికి గాయాలు

జగిత్యాల, ఏప్రిల్ 1: జిల్లాలోని ప్రముఖ పుణ్యక్షేత్రమైన కొండగట్టు ఆంజన్న ఆలయంలో అపశృతి నెలకొంది. ఆలయం వద్ద వేసిన చలవ పందిరి కూలి 15 మంది భక్తులు తీవ్రంగా గాయపడ్డారు. ఈ ఘటనపై భక్తులు తీవ్ర ఆగ్రహం వ్యక్తం చేస్తున్నారు. నాసిరకంగా ఏర్పాట్లు చేయడం వల్లే ఈ దుర్ఘటన జరిగిందని ఆరోపిస్తున్నారు. హనుమాన్ చిన్మ జయంతి సందర్భంగా నేటి నుంచి మూడు రోజుల పాటు ఉత్సవాలు జరగనున్నాయి. ఈ నేపథ్యంలో హనుమాన్ మాల విరమణ కోసం భక్తులు పెద్ద ఎత్తున తరలివస్తున్నారు. ఈ క్రమంలో ఆలయంలో అన్ని ఏర్పాట్లు పూర్తి చేశారు. భక్తులకు తాగునీటి సౌకర్యం, మరుగుదొడ్ల నిర్వహణకు ప్రత్యేక ఏర్పాట్లు చేశారు. ఎండ తీవ్రత దృష్ట్యా ఆలయ పరిసరాల్లో చలవ పందిళ్లు కూడా చేశారు. ఈ క్రమంలో నాసిరకంగా వేయడంతో చలవ పందిరి కూలిపోయిందని భక్తులు ఆరోపిస్తున్నారు.



నేటి నుంచి భూభారతి అమలు

మొదటి పేజీ తరువాయి ఆమన్ గల్, సంగారెడ్డి జిల్లా వల్లే పల్లి, నారాయణపేట జిల్లా కోస్టి మండలాల్లో భూభారతి సేవలు ప్రారంభం కానున్నాయి. ఇక్కడ వచ్చే ఫలితాలను విశ్లేషించి, అవసరమైన మార్పులు చేసిన తర్వాత రెండో దశలో రాష్ట్రవ్యాప్తంగా ఈ విధానాన్ని అమలు చేస్తామని మంత్రి స్పష్టం చేశారు. భూభారతి విధానంలో అత్యంత కీలకమైన అంశం 'భూధార'. ఆధారీ కార్డు తరహాలోనే ప్రతి సర్వే నంబర్ కు ప్రత్యేకమైన భూధారీ నంబర్ ను కేటాయించనున్నారు. ఇప్పటికే సక్రమ లేని ఐదు గ్రామాల్లో రీ-సర్వే పూర్తి చేసి భూధారీ ను కేటాయించినట్లు మంత్రి గుర్తు చేశారు. ఇకపై వ్యవసాయ భూముల

కొత్త పట్టాదారులకు 'రైతు భరోసా' ఊరట



- ఏప్రిల్ 15 నుంచి నిధుల జమ!
- 85 వేల మంది కొత్త రైతులకు లబ్ధి..
- దరఖాస్తుల పరిశీలనలో వ్యవసాయ శాఖ
- యాసంగి రెండో విడతగా రూ. 9,000 కోట్ల పంపిణీ లక్ష్యం

హైదరాబాద్, ఏప్రిల్ 1: తెలంగాణ రాష్ట్రంలోని కొత్త పట్టాదారీ పాస్ పుస్తకాలు పొందిన రైతులకు రెవెన్యూ రెడ్డి ప్రభుత్వం భారీ ఊరటనిచ్చింది. ఇప్పటివరకు పాత లబ్ధిదారులకే పరిమితమైన 'రైతు భరోసా' పెట్టుబడి సాయాన్ని, ఇకపై కొత్తగా భూములు కొనుగోలు చేసి పట్టా పొందిన రైతులకు కూడా వర్తింపజేయాలని ప్రభుత్వం నిర్ణయించింది. రాష్ట్రవ్యాప్తంగా కొత్తగా పట్టా పొందిన వారు సుమారు 85

వేల మంది ఉన్నారని అంచనా వేయగా, అందులో ఇప్పటికే 62 వేల మంది రైతులు దరఖాస్తు చేసుకున్నారు.

ఏప్రిల్ 15 నుంచి ఖాతాల్లోకి సగం:

ప్రస్తుతం ఈ దరఖాస్తులను వ్యవసాయ శాఖ క్షుణ్ణంగా పరిశీలిస్తోంది. భూమి వివరాలు, పట్టాదారుల నిజానిజాలను నిర్ధారించిన తర్వాత వారం రోజుల్లో తుది జాబితాను సిద్ధం చేయనున్నారు. అర్హులుగా తేలిన కొత్త రైతులకు ఏప్రిల్ 15 నుంచి 20వ తేదీల మధ్య యాసంగి (రబీ) రెండో విడత నిధులను నేరుగా వారి బ్యాంకు ఖాతాల్లో జమ

చేయనున్నారు. ఈ సీజన్లో మొత్తం రూ. 9,000 కోట్లను రైతుల ఖాతాల్లో జమ చేయాలని ప్రభుత్వం లక్ష్యంగా పెట్టుకుంది. గత వానాకాలం సీజన్లో లబ్ధి పొందిన ప్రతి రైతుకు, ఈ యాసంగిలో కూడా ఎటువంటి కోతలు లేకుండా పూర్తిస్థాయి సాయం అందనుంది.

లక్కాడు స్థాయిలో నిధుల పంపిణీ:

2025-26 ఖరీఫ్ సీజన్లో సుమారు 69.39 లక్షల మంది రైతులకు వెకరానికి రూ. 6,000 చొప్పున మొత్తం రూ. 8,744.13 కోట్లను కేవలం తొమ్మిది రోజుల వ్యవధిలోనే పంపిణీ చేసి ప్రభుత్వం రికార్డు సృష్టించింది. తాజా గణాంకాల ప్రకారం రైతు భరోసా లబ్ధిదారుల సంఖ్యలో సబ్సిడీ జిల్లా 5.22 లక్షల మందితో ఆగ్రసానంలో నిలిచింది. ఆ తర్వాతి స్థానాల్లో సంగారెడ్డి (3.53 లక్షలు), ఖమ్మం (3.35 లక్షలు), సిద్దిపేట (3.18 లక్షలు) జిల్లాలు ఉన్నాయి. మార్చి 22న మొదటి విడత నిధులను విడుదల చేసిన ప్రభుత్వం, ఏప్రిల్ నెలఖర్చులోపు మూడో విడత నిధులను కూడా విడుదల చేసేందుకు కనరత్తు చేస్తోంది.

నిప్పుల కొలిమిలా

రానున్న మూడు నెలలు మండుటెండలు ఖాయం!

ఏప్రిల్ నుంచి జూన్ వరకు సాధారణం కంటే అధిక ఉష్ణోగ్రతలు

పది రోజులకు పైగా వీయనున్న వడగాడ్పులు.. ఐఎండీ హెచ్చరిక

హైదరాబాద్, ఏప్రిల్ 1: తెలుగు రాష్ట్రాల ప్రజలకు భారత వాతావరణ శాఖ (ఐఎండీ) చేరు వార్త వినిపించింది. ఈ ఏడాది వేసవి సీజన్ మొత్తం ఎండలు మంట పట్టించనున్నాయని, ఏప్రిల్ నుంచి జూన్ వరకు పగటి ఉష్ణోగ్రతలు సగటు కంటే ఎక్కువగా సమోదయ్యాయని హెచ్చరించింది. రానున్న మూడు నెలల కాలానికి సంబంధించి ఎండలు, వడగాడ్పులు, మర్షలపై ఐఎండీ బుధవారం ప్రత్యేక బులెటిన్ విడుదల చేసింది. ఆంధ్రప్రదేశ్ తో పాటు ఒడిశా, తెలంగాణ, పశ్చిమ బెంగాల్, బీహార్ వంటి రాష్ట్రాల్లో ఈసారి భూమి ప్రతాపం చూపనున్నాడు. ఏప్రిల్ నెలలో సగటున మూడు నుంచి నాలుగు రోజులు వడగాడ్పులు వీస్తుండగా, మే మరియు జూన్ నెలల్లో వీటి తీవ్రత మరింత పెరిగి పది రోజులకు పైగా కొనసాగే అవకాశం ఉంది. కేవలం పగటి పూట మాత్రమే కాకుండా, రాత్రి వేళల్లో కూడా ఉష్ణోగ్రతలు సాధారణం కంటే ఎక్కువగా ఉండి ఉక్కుతో ఉక్కిరిబిక్కిరి చేయనుంది. దేశంలోని 95 శాతం ప్రాంతాల్లో ఇదే పరిస్థితి ఉంటుందని వాతావరణ

శాఖ అంచనా వేసింది.

వర్షపాతం, ఎల్ నినో ప్రభావం:

ఏప్రిల్ నెలలో ఉభయ గోదావరి జిల్లాలు మినహా మిగిలిన అన్ని ప్రాంతాల్లో పగలు, రాత్రి ఉష్ణోగ్రతలు అధికంగా ఉంటాయి. అయితే, ఈశాన్య రాష్ట్రాలు మినహా దేశంలోని అనేక ప్రాంతాల్లో ఏప్రిల్ లో సగటు కంటే ఎక్కువ వర్షపాతం సమోదయ్యే అవకాశం ఉంది. మార్చి నెలలో కూడా సాధారణం కంటే ఎక్కువ వర్షపాతం సమోదయ్యే గణాంకాలు చెబుతున్నాయి. ప్రస్తుతం పసిఫిక్ మహాసముద్రంలో 'లానినా' ప్రభావం చివరి దశకు చేరుకుంది. ఏప్రిల్ నుంచి జూన్ వరకు వాతావరణం తలస్థంగా ఉండి, నైరుతి రుతుపవనాలు ప్రారంభమయ్యే జూన్ మాసం నుంచి 'ఎల్ నినో' పరిస్థితులు మొదలవుతాయని ఐఎండీ వెల్లడించింది. ఎండలు ముదురుతున్న నేపథ్యంలో ప్రజలు తగిన జాగ్రత్తలు తీసుకోవాలని, ముఖ్యంగా వడగాడ్పుల సమయంలో అప్రమత్తంగా ఉండాలని అధికారులు సూచించారు.

కాంట్రాక్ట్, అవుట్ సోర్సింగ్ ఉద్యోగులకు తీపి కబురు

- ఇక నేరుగా ఖాతాల్లో జీతాలు జమచేయనున్న ప్రభుత్వం
- వేలాది మంది ఉద్యోగులకు లబ్ధి చేకూరే అవకాశం

హైదరాబాద్, ఏప్రిల్ 1: తెలంగాణ రాష్ట్రంలోని వేలాది మంది కాంట్రాక్ట్, అవుట్ సోర్సింగ్ ఉద్యోగులకు రాష్ట్ర ప్రభుత్వం ఒక తీపి కబురు అందించింది. గత కొన్నేళ్లుగా వేతనాలు చెల్లింపులో ఎదురవుతున్న తీవ్ర జాప్యం, మధ్యవర్తుల అక్రమాలకు అడ్డుకట్ట వేస్తూ ప్రభుత్వం కీలక నిర్ణయం తీసుకుంది. ఇకపై ఏప్రిల్ నెల నుంచి ఈ ఉద్యోగులందరికీ నేరుగా వారి బ్యాంక్ ఖాతాల్లోనే జీతాలు జమ చేయాలని స్పష్టమైన ఆదేశాలు జారీ చేసింది. సాధారణంగా అవుట్ సోర్సింగ్ ఉద్యోగులకు ప్రైవేట్ ఏజెన్సీల ద్వారా వేతనాలు అందుతుంటాయి. దీనివల్ల కమిషన్ పేరిట కొంత మొత్తం కట్ అవ్వడమే కాకుండా, నెలల తరబడి జీతాలు రాక కార్యకులు ఇబ్బందులు పడేవారు. తాజా నిర్ణయంతో మున్సిపాలిటీలు, గురుకులాలు, విద్యా సంస్థలు, ఆరోగ్య శాఖ, మైనార్టీ సంక్షేమ శాఖల్లో పనిచేసే వేలాది మందికి లబ్ధి చేకూరునుంది. నేరుగా ఖాతాల్లో జమ కావడం వల్ల పారదర్శకత పెరుగుతుంది. ప్రభుత్వ శాస్త్రక ఉద్యోగులకు ప్రస్తుతం ఏ విధంగానైతే 'ఇంటిగ్రేటెడ్' + నాన్ యుల్ మేనేజ్మెంట్ సిస్టమ్' ద్వారా జీతాలు అందుతున్నాయో, అదే విధానాన్ని కాంట్రాక్ట్ సిబ్బందికి కూడా



వర్తింపజేస్తున్నారు. దీని కోసం ఇప్పటికే అన్ని జిల్లాల అధికారులు సిబ్బంది ఆధారీ కార్డులను వారి బ్యాంక్ ఖాతాల్లో అనుసంధానం చేసే పత్రాలను పూర్తి చేశారు. ఉన్నతాధికారులకు ఇందుకు సంబంధించిన డేటాను కూడా పంపడం జరిగింది. ముఖ్యంగా మున్సిపాలిటీల్లో పనిచేసే పారిశుధ్య కార్యకులు, టెక్నికల్ వర్కర్లు గతంలో అనేక కష్టాలు పడేవారు. స్థానిక పన్నులు సమాజ్ లెవేనే జీతాలు

ఇస్తామనే నిబంధనలతో అధికారులు వారిపై ఒత్తిడి తెచ్చారు. టార్గెట్లు పూర్తికాకపోతే నెలల తరబడి వేతనాలు ఆగిపోయేవి. దీంతో కార్యకులు తమ నిత్యవసరాల కోసం వడ్డీ వ్యాపారులను ఆశ్రయించి అప్పులు పాలయ్యారు. ఇప్పుడు ప్రభుత్వం నేరుగా నిధులు విడుదల చేయనుండటంతో, పన్నుల పన్నులతో సంబంధం లేకుండా ప్రతి నెలా ఒకటో తేదీనే జీతం వచ్చే అవకాశం ఏర్పడింది.

పొంగులేటి అక్రమాలపై 'హోమ్ కమిటీ' వేయాల్సిందే



రేషన్ కార్డుల ఏరివేత దుర్మార్గం

5 లక్షల కార్డులు ఇచ్చి.. 15 లక్షలు తొలగించే కుట్ర..

బట్టి లిటర్స్ను సాకుగా చూపడం అన్యాయం

ప్రభుత్వంపై కలకంట్ల కవిత ధ్వజం!

హైదరాబాద్, ఏప్రిల్ 1: తెలంగాణ రాష్ట్రంలో పేదలకు అందాల్సిన రేషన్ కార్డుల విషయంలో రేషన్ రెడ్డి సర్కార్ అనుసరిస్తున్న తీరుపై తెలంగాణ జాగృతి అధ్యక్షురాలు కలకంట్ల కవిత తీవ్రస్థాయిలో మండిపడ్డారు. రేషన్ కార్డుల ఏరివేత పేరిట ప్రభుత్వం చేపట్టిన చర్యలు దుర్మార్గమని, వీటిని తక్షణమే నిలిపివేయాలని ఆమె డిమాండ్ చేశారు. బుధవారం హైదరాబాద్లో మీడియాతో మాట్లాడిన ఆమె, కాంగ్రెస్ ప్రభుత్వం పేదలను వేధిస్తోందని ఆరోపించారు. గత ప్రభుత్వం రేషన్ కార్డులు ఇవ్వలేదని విమర్శించి అధికారంలోకి వచ్చిన కాంగ్రెస్, ఇప్పుడు అందుకు విరుద్ధంగా వ్యవహరిస్తోందని కవిత విమర్శించారు. కొత్తగా 5 లక్షల కార్డులు ఇచ్చామని ప్రచారం చేసుకుంటూనే, మరోవైపు రకరకాల సాకులతో 15 లక్షల కార్డులను తొలగించేందుకు కుట్ర పన్నుతోందని సంచలన ఆరోపణలు చేశారు. బట్టి లిటర్స్ వైట్ చేయడం, ప్రైవేట్ ఉద్యోగాలు చేయడం వంటి కారణాలను చూపి పేదల నోటి కాడ కూడా తీసివేయడం అన్యాయమని ఆమె ఆవేదన వ్యక్తం చేశారు. పేదరిక నిర్మూలన దేశం అడుగులు వేయాల్సిన ప్రభుత్వం, ఇలాంటి చర్యలతో వారిని మరింత ఇబ్బందులకు గురిచేస్తోందని హితవు పలికారు. జగిత్యాల జిల్లా కొండగట్టు అంజన్య అలయంలో జరిగిన చలువ పందిళ్ల ప్రమాదంపై కూడా కవిత స్పందించారు. హనుమాన్ చిన్మ జయంతి వేడుకల కోసం నాసిరకం పందిళ్లు వేయడం వల్లే అవి కూలి 15 మంది భక్తులు గాయపడ్డారని, ఇది ప్రభుత్వ నిర్లక్ష్యానికి పరాకాష్ట అని మండిపడ్డారు. పనుల్లో తీవ్రమైన నాణ్యత లోపం కనిపిస్తోందని, ఉత్సాహం నమయిపోతే ఇలాంటి ప్రమాదాలు జరగడం భక్తుల భద్రతపై ఆందోళన కలిగిస్తోందని అన్నారు. గాయపడిన వారికి మెరుగైన వైద్యం అందించాలని, ఈ ఘటనపై సమగ్ర విచారణ జరిపి బాధ్యులైన అధికారులపై కఠిన చర్యలు తీసుకోవాలని ఆమె ప్రభుత్వాన్ని డిమాండ్ చేశారు.

గ్యారంటీలపై నిలదీయండి: రామ్

హైదరాబాద్, ఏప్రిల్ 1: కాంగ్రెస్ ప్రభుత్వం చేపట్టిన ప్రజా పాలన- ప్రగతి ప్రణాళిక 99 రోజుల కార్యక్రమంలో 6 గ్యారంటీల అమలులో అనుసరిస్తున్న నిర్లక్ష్యాలపై నిరసన తెలుపుతూ నిలదీయాలని బీజేపీ రాష్ట్ర అధ్యక్షుడు ఎస్.రామచంద్రారావు పార్టీ కార్యకర్తలకు సూచించారు. కాంగ్రెస్ పార్టీ రాష్ట్రంలో అధికారంలోకి రాగానే ముందుగా 6 గ్యారంటీలను అమలు చేస్తామని హామీ ఇచ్చి రెండేళ్లయినా ఇంతవరకు అమలు చేయకుండా మోసం చేస్తుందని అన్నారు. ఓటర్ల జాబితా సమగ్ర సర్వేలో బాత్ స్టాయి కార్యకర్తలు బీఎల్ఎఫ్లతో కలిసి ఇంటింటికి వెళ్లి బోగస్ ఓటర్లను ఏరి వేయడంలో సహకరించాలన్నారు. జీహెచ్ఎంసీ విన్నికలు రాజీయే రోజుల్లో ఎప్పుడైనా వచ్చే అవకాశమున్నందున పార్టీ కార్యకర్తలు సిద్ధంగా ఉండాలని ఆయన పిలుపునిచ్చారు.

అమరావతి బిల్లును స్వాగతించిన మంత్రి పాన్నం తెలంగాణ హామీలు అమలు చేయాలని డిమాండ్

హైదరాబాద్, ఏప్రిల్ 1: ఏపీ రాజధాని అమరావతికి చట్టబద్ధత బిల్లు.. లోక్ సభలో ఆమోదం పొందడాన్ని తెలంగాణ మంత్రి పాన్నం ప్రభాకర్ స్వాగతించారు. ఏపీ ప్రజలకు అభినందనలు తెలిపారు. రాజధాని నిర్మాణం ద్వారా ఏపీ పురోగమించాలని ఆకాంక్షించారు. తెలంగాణకు ఇచ్చిన విభజన హామీలను కూడా వెంటనే అమలు చేయాలని కేంద్రానికి డిమాండ్ చేశారు. రాష్ట్రానికి ఇచ్చిన హామీల అమలులో కేంద్రం వివక్ష చూపుతోందని, నిర్లక్ష్యంగా వ్యవహరిస్తోందని ఆరోపించారు. బయ్యారం ఉక్కు పరిశ్రమ, కాజీపేట రైల్వే కోచ్ ఫ్యాక్టరీ, ఐఐఐఐఐ వంటి హామీలను ఇప్పటికే నెరవేర్చలేదు. వెనుకబడిన ప్రాంతాల అభివృద్ధికి ప్రత్యేక నిధులు, పారిశ్రామిక ప్రోత్సాహకాలు వంటి అంశాల్లో కూడా కేంద్రం మాట తప్పింది. తెలంగాణ ప్రజల ఆకాంక్షలను గౌరవిస్తూ విభజన చట్టంలో పొందుపరిచిన అన్ని హామీలను కేంద్ర ప్రభుత్వం వెంటనే అమలు చేయాలని మంత్రి పాన్నం డిమాండ్ చేశారు.

మార్కాపురం బస్సు ప్రమాద డ్రైవర్, యజమాని అరెస్ట్

మార్కాపురం, ఏప్రిల్ 1: మార్కాపురం బస్సు ప్రమాదం కేసులో డ్రైవర్ యువరాజు, బస్సు యజమాని హరికృష్ణారెడ్డిని పోలీసులు అరెస్ట్ చేశారు. ఈ ఘోర ప్రమాదంలో 14 మంది ప్రయాణికులు సజీవ దహనమవగా.. మరో 28 మంది గాయపడ్డారు. మార్చి 26న తెల్లవారుజామున మార్కాపురం మండలం రాయవరం సమీపంలో హరికృష్ణ ట్రావెల్స్ బస్సు ఎదురుగా వస్తున్న టిప్పుర్స్ డికోట్లోని హైదరాబాద్లో ట్రావెల్స్ నడుపుతున్న యార్లగడ్డ కోటేశ్వరరావు వద్ద బస్సును సెకండ్ హ్యాండ్ గా కొనుగోలు చేసి హరికృష్ణారెడ్డి నడుపుతున్నట్లు తెలుస్తోంది. ప్రమాదం సమయంలో బస్సులో సుమారు 35 నుంచి 41 మంది ప్రయాణికులు ఉన్నారు. ప్రమాదానికి డ్రైవర్ నిర్లక్ష్యం, బస్సు యాంత్రిక లోపాలు కారణమని ప్రాథమిక విచారణలో తేలింది. ప్రమాదం జరిగిన వెంటనే డ్రైవర్ యువరాజు, యజమాని హరికృష్ణారెడ్డి పరారీలో ఉండగా.. పోలీసులు వారిని గుర్తించి అదుపులోకి తీసుకున్నారు. ఈ ప్రమాదంలో గాయపడిన 28 మంది ప్రయాణికులు మార్కాపురం ప్రభుత్వ ఆసుపత్రిలో చికిత్స పొందుతున్నారు.

- ఎమ్మెల్యే పాడి కౌశిక్ రెడ్డి డిమాండ్
- సీబీఐ విచారణతో న్యాయం జరగదు..
- కడియం శ్రీహరి ఏ పార్టీలో ఉన్నారో చెప్పాలి
- ప్రశ్నిస్తే కేసులతో గొంతు నొక్కుతారా?
- తెలంగాణ భవన్లో బీఆర్ఎస్ నేతల ధ్వజం

హైదరాబాద్, ఏప్రిల్ 1: రాష్ట్రంలో జరుగుతున్న మైనింగ్ స్యామ్పై ప్రభుత్వం సీబీఐ విచారణ పేరుతో కాలయాపన చేస్తోందని, దీనిపై తక్షణమే 'హోమ్ కమిటీ' వేయాలని హుజూరాబాద్ ఎమ్మెల్యే పాడి కౌశిక్ రెడ్డి డిమాండ్ చేశారు. బుధవారం తెలంగాణ భవన్లో కోర్టుల ఎమ్మెల్యే కలకంట్ల సంజయ్తో కలిసి ఆయన మీడియా సమావేశంలో మాట్లాడారు. అసెంబ్లీలో మాజీ మంత్రి హరిశ్రావు మైనింగ్ అక్రమాలను ఆధారాలతో సహా బయటపెట్టినా ప్రభుత్వం స్పందించకపోవడం వెనుక ఆంతర్యమేమిటని ప్రశ్నించారు. మంత్రి పొంగులేటి శ్రీనివాస్ రెడ్డిపై సీబీఐ విచారణ వేస్తే న్యాయం ఎలా జరుగుతుందని కౌశిక్ రెడ్డి నిలదీశారు. "మంత్రి పదవిలో ఉన్న వ్యక్తిని సీబీఐ అధికారులు ప్రశ్నించగలరా? అందుకే ఆయన రాజీనామా చేయాలని మేం కోరుతున్నాం. నిజాలు తేలాలంటే సభా సంఘం వేయాల్సిందే" అని



స్పష్టం చేశారు. అసెంబ్లీలో తాము నిరుద్యోగులు, పెన్షన్ల వక్షాన ప్రశ్నిస్తుంటే కాంగ్రెస్ ఎమ్మెల్యేలు తమను వ్యక్తిగతంగా టార్గెట్ చేస్తున్నారని మండిపడ్డారు. ఎఫ్డీక్స్ కమిటీకి కాంగ్రెస్ నేతలు వాదిన బూతులు వినిపించడం లేదా అని ఆగ్రహం వ్యక్తం చేశారు. బీఆర్ఎస్ నుంచి

గెలిచిన కడియం శ్రీహరి ప్రస్తుతం ఏ పార్టీ పక్షాన మాట్లాడుతున్నారో స్పష్టం చేయాలని కౌశిక్ రెడ్డి డిమాండ్ చేశారు. "అన్నం పెట్టిన కేసీఆర్ ను విమర్శించడం కడియంకు తగదు. ఆయన బీఆర్ఎస్ సభ్యుడైతే మా వెనుకే కూర్చోవాలి కదా.. కాంగ్రెస్ వాళ్ల మధ్య ఎందుకు కూర్చున్నారు?" అని ప్రశ్నించారు. పార్టీ మారిన వ్యక్తిని కాంగ్రెస్ ఎమ్మెల్యేలు భుజాన ఎత్తుకోవడం సిగ్గుచేటన్నారు.

అసెంబ్లీలో చర్చా స్థాయి దిగజాలింది : ఎమ్మెల్యే సంజయ్

కోర్టుల ఎమ్మెల్యే కలకంట్ల సంజయ్ మాట్లాడుతూ, అసెంబ్లీలో మంత్రిలు సబ్జెక్ట్ వదిలేసి తోటి సభ్యులను తిట్టడానికే సమయం కేటాయిస్తున్నారని విమర్శించారు. స్వర్ణకారుల కష్టాలు, ప్రజా సమస్యల గురించి చర్చించకుండా కేవలం అవినీతి ఆరోపణలు ఉన్న మంత్రులను వెనకేసుకొస్తున్నారని ఆరోపించారు. అసెంబ్లీ చర్చలు చూసి పిల్లలు నవ్వుకుంటున్నారని, ఇప్పటికైనా పాలసీల గురించి, రాజ్యాంగ విలువల గురించి చర్చించాలని సూచించారు. ఎన్ని ఇబ్బందులు పెట్టినా, కేసులు వేసినా ప్రజల పక్షాన పోరాటం ఆపేది లేదని బీఆర్ఎస్ ఎమ్మెల్యేలు స్పష్టం చేశారు.

అమరావతిపై చర్చలో కిషన్ రెడ్డి వ్యాఖ్యలు

నిరసన వ్యక్తం చేసిన కాంగ్రెస్ ఎంపీలు

తెలంగాణ విభజన హామీలు నెరవేర్చాలన్న ఎంపి వంశీ

న్యూఢిల్లీ, ఏప్రిల్ 1: ఏపీ అమరావతి చట్టబద్ధత బిల్లుపై చర్చ సందర్భంగా లోక్ సభలో కేంద్రమంత్రి కిషన్ రెడ్డి చేసిన వ్యాఖ్యలు దుమారం రేపాయి. 1969 తెలంగాణ ఉద్యమంలో పాల్గొన్న ఉద్యమాకారులను కాంగ్రెస్ కాల్చివేసింది వ్యాఖ్యానించారు. చివరి దశ ఉద్యమంలో కూడా 1200 మంది అత్యుబిదానాలతో తెలంగాణ వచ్చిందన్నారు. కాంగ్రెస్ మెడలు వంచి తెలంగాణ ప్రజలు రాష్ట్రాన్ని సాధించుకున్నారన్న కిషన్ రెడ్డి.. సుదీర్ఘ పోరాటంతో తెలంగాణ కల సాకారమైందన్నారు. అయితే గత బీఆర్ఎస్, ప్రస్తుత కాంగ్రెస్ రాష్ట్రాన్ని అప్పులకుచ్చు చేశారని ఆరోపించారు. ఏపీలో ఏడు ఎయిర్ ఫోర్సులు ఉంటే.. తెలంగాణలో ఒక్కటే ఎయిర్ ఫోర్సు ఉండవచ్చు. కాంగ్రెస్, బీఆర్ఎస్ వ్యవహార శైలితోనే తెలంగాణకు ఎయిర్ ఫోర్సు రాలేదన్నారు. ఇప్పటికైనా తెలుగు రాష్ట్రాలు కలిసి అభివృద్ధిలో ముందుకెళ్లాలని సూచించారు. అన్నదమ్ముల్లాగా అభివృద్ధిలో ముందుకు



సాగాలన్నారు. మోడీ అందిస్తున్న చేయత పల్ల తెలంగాణలో లైలు, రోడ్ల నిర్మాణాలు వేగంగా సాగుతున్నాయని అన్నారు. కిషన్ రెడ్డి వ్యాఖ్యలపై కాంగ్రెస్ ఎంపీలు అభ్యంతరం తెలిపారు. కిషన్ రెడ్డి తన వ్యాఖ్యలను ఉపసంహరించు కోవాలన్నారు. తెలంగాణ అభివృద్ధికి కేంద్రం సహకరించాలన్నారు. విభజన హామీలను కేంద్రం నెరవేర్చాలన్నారు. బీజేపీ ఇచ్చిన బయ్యారం స్టీల్ ఫ్యాక్టరీ

ఏర్పాటు చేయాలన్నారు. అంతకు ముందు మాట్లాడిన పెద్దపల్లి ఎంపీ వంశీకృష్ణ తెలంగాణకు కేంద్రం బకాయిలు చెల్లించాలన్నారు. ఏపీ చేపట్టిన బనకచర్లతో తెలంగాణకు తీవ్ర అన్యాయం జరుగుతోందన్నారు. తెలంగాణకు రావాల్సిన 200 టీఎంసీల నీళ్లు ఏపీ డైవర్ట్ చేస్తుందని ఆరోపించారు. బనకచర్లతో వందలాది ఎకరాలు నీట మునుగుతున్నారని, తెలంగాణ కష్టాల మోడ ప్రధాని మోడీ దృష్టిపెట్టాలన్నారు. పెద్దపల్లి జిల్లాకు ఎయిర్పోర్టు మంజూరు చేయాలని పెద్దపల్లి ఎంపీ వంశీకృష్ణ అన్నారు. పెద్దపల్లి జిల్లాకు ఎయిర్ పోర్టు కోసం రిక్వెస్ట్ చేశామన్నారు. పెద్దపల్లి జిల్లాకు ఎయిర్ పోర్టు మంజూరు చేయాలని డిమాండ్ చేశారు. పెద్దపల్లి జిల్లా అంతర్జాతీయ గ్రీన్ ఫీల్డ్ ఎయిర్పోర్టు ఏర్పాటుకు అంతర్జాతీయ మండల కేంద్రంలో ఎయిర్పోర్టు నిర్మాణం కోసం 591 ఎకరాల ప్రభుత్వ భూమి అందుబాటులో ఉందని ప్రభుత్వానికి ఇప్పటికే నివేదిక అందిన విషయం తెలిసిందే. ఈ క్రమంలో అక్కడ ఎయిర్ పోర్టు నిర్మాణం సాధ్యమవుతుందా అనే విషయమై శ్రీ ఫిజిబిటిల్లెట్టి సీడీ సేసేందుకు రూ. 40.53 లక్షల ఫీజును ఎయిర్ పోర్టు అథారిటీ ఆఫ్ ఇండియాకు చెల్లిస్తూ రాష్ట్ర ప్రభుత్వ స్పెషల్ ఛీఫ్ సెక్రటరీ వికాస్ రాజ్ గతేదాదిలో ఉత్తర్వులు జారీ చేశారు.

మంగళోహల్ గోదాముపై దాడి

హోటళ్లకు చచ్చిన మేకల మాంసం

కుళ్లిన పది టన్నుల మాంసం స్వాధీనం

హైదరాబాద్, ఏప్రిల్ 1: హైదరాబాద్ నగరంలో ప్రజల ప్రాణాలతో చెలగాటమూడుతున్న మరో కల్లీ మాంసం మూరా గుట్టును పోలీసులు రట్టు చేశారు. మంగళోహల్ పోలీస్ స్టేషన్ పరిధిలోని రెండు గోదాములపై మెరుపు దాడులు నిర్వహించి సుమారు 10 టన్నుల కుళ్లిన మాంసాన్ని అధికారులు స్వాధీనం చేసుకున్నారు. గోల్కొండ టాన్యూఫోర్స్, హెచ్-ఫాస్ట్, జీహెచ్ఎంసీ అధికారులు సంయుక్తంగా ఈ ఆపరేషన్ నిర్వహించారు. విశ్వసీయ సమాచారం మేరకు మంగళోహల్లోని గోదాములపై దాడులు నిర్వహించగా, నిల్వ ఉంచిన భారీ మొత్తంలో ఈ కుళ్లిన మాంసం బయటపడింది. ఈ దండా వెనుక అప్రోజ్ అనే వ్యక్తి కీలక సూత్రదారిగా వ్యవహరిస్తున్నట్లు పోలీసులు గుర్తించారు. నిందితుడు జమ్మకర్తీర్, మహారాష్ట్ర ఉత్తర్ప్రదేశ్ వంటి రాష్ట్రాల నుంచి చనిపోయిన



మేకలను తక్కువ ధరకు తెప్పించి, ఇక్కడ నిల్వచేస్తున్నట్లు విచారణలో తేలింది. ఈ కుళ్లిన మాంసాన్ని నగరంలోని వివిధ హోటళ్లు, బిర్యానీ సెంటర్లకు సరఫరా చేస్తున్నట్లు సమాచారం. ఈ వ్యవహారంలో ప్రధాన నిందితుడు అప్రోజ్తో పాటు మొత్తం నలుగురిని అదుపులోకి తీసుకున్నారు పోలీసులు. ఈ ఘటనలో సదరు గోదాములను సీజ్ చేసిన అధికారులు.. సమాచారం

పరీక్షల నిమిత్తం ల్యాబ్ కు పంపారు. నిందితులపై పలు సెక్షన్ల కింద కేసులు నమోదుచేసి దర్యాప్తు చేస్తున్నట్లు అధికారులు తెలిపారు. ఇటీవల నగరంలో పరుగుగా బయటపడుతున్న ఇలాంటి కల్లీ దండాల పట్ల ప్రజలు ఆందోళన వ్యక్తం చేస్తున్నారు. బయట ఆహారం తినేటప్పుడు, మాంసం కొనుగోలు చేసేటప్పుడు అప్రమత్తంగా ఉండాలని అధికారులు సూచిస్తున్నారు.

నేడు నగరంలో హనుమాన్ శోభాయాత్ర

3వేల మందితో పోలీస్ బందోబస్తు

హైదరాబాద్, ఏప్రిల్ 1: నగరంలో హనుమత్ జయంతికి భారీగా ఏర్పాట్లు చేస్తున్నారు. ఇకపోతే గురువారం హనుమత్ జయంతి సందర్భంగా శోభాయాత్ర నిర్వహించడం ఏటా ఆనవాయితీగా వస్తోంది. ఏప్రిల్ 2న హనుమాన్ శోభాయాత్ర ప్రకాశం జరిగేందుకు అన్ని ఏర్పాట్లు చేసినట్లు సీటీ పోలీస్ కమిషనర్ వీసీ సజ్జనార్ తెలిపారు. వివిధ ప్రభుత్వ శాఖల అధికారులు, ఉత్సవ నిర్వాహకులతో సమన్వయ సమావేశం నిర్వహించాక పలు నిర్ణయాలు తీసుకున్నారు. ఈ సందర్భంగా సీటీ మాట్లాడుతూ ప్రధాన యాత్రలో సుమారు 168 శోభాయాత్రులు కలవనున్న నేపథ్యంలో అవాంఛనీయ ఘటనలు బోటుచేసుకో కుండా సుమారు 3వేల మంది పోలీసు సిబ్బందితో పటిష్ట బందోబస్తు నిర్వహిస్తున్నామన్నారు. యాత్ర నిర్వహణలో వలంబీర్లకు

తగిన శిక్షణ ఇచ్చి, రోప్ పార్టీ సభ్యులను అధిక సంఖ్యలో ఏర్పాటు చేసుకోవాలని నిర్వాహకులకు సీటీ సూచించారు. పై ఓవర్లు, రైల్వే బ్రీడ్ల వద్ద తగిన జాగ్రత్తలు పాటించాలని, ట్రాఫిక్ ఇబ్బందులు కలగకుండా ముందస్తు మల్లింపులు చేపట్టాలని అధికారులను ఆదేశించారు. సోషల్ మీడియాలో రెచ్చగొట్టే పోస్టులు పెడితే కఠిన చర్యలు తీసుకుంటామని హెచ్చరించారు. గౌలిగూడ రామమందిరాన్ని దర్శించుకున్న సీటీ సజ్జనార్ అక్కడి నుంచి తాడేబండి హనుమాన్ దేవాలయం వరకు ఉన్న 12 కిలోమీటర్ల శోభాయాత్ర మార్గాన్ని వాహనంపై క్రేళ్లస్థాయిలో పరిశీలించారు. ఇప్పటికే ఈ ప్రాంతంలో రోడ్లపై చెత్తాచెదారం, మట్టికప్పలు, రాళ్లు లేకుండా, రోడ్డుపైకి వచ్చే చెట్టుకొమ్మలు తొలగించే పనులు చేస్తున్నారు. ప్రజలు శాంతియుతంగా యాత్ర జరిగేలా సహకరించాలని విజ్ఞప్తి చేశారు.





సంపాదకీయం

ట్రంప్ చితిమంటల్లో ప్రవంచం విలవిల!

పశ్చిమాసియా యుద్ధం ఎప్పుడు ముగుస్తుందో అంచుకుక్కడం లేదు. అమెరికా అధ్యక్షుడు ట్రంప్ మేకపోతు గాంధీర్షం ప్రదర్శిస్తున్నారు. అయితే ఈ యుద్ధం వల్ల ప్రపంచ దేశాల ఆర్థిక వ్యవస్థ అతలాకుతలం అవుతున్నా అగ్రరాజ్యం అమెరికా పట్టించుకోవడం లేదు. అమెరికా షరతులకు లొంగేది లేదని ఇరాన్ కరాఖండిగా చెప్పడంతో ఎటు వెళుతుందో చెప్పలేని పరిస్థితి ఏర్పడింది. పరిస్థితి ఇలాగే ఉంటే పశ్చిమాసియా సంక్షోభంతో ప్రపంచంలో తలెత్తే ఆర్థిక సమస్యల గురించి చర్చ మొదలైంది. నెల రోజులు దానిని యుద్ధంతో చమురు నుంచి ఆహారం వరకు ప్రభావితం అవుతున్నాయి. అమెరికాకు మంగళవారం నాటి వరకు 36 బిలియన్ డాలర్లకు పైగా నష్టం జరిగింది. ప్రతి సెకనుకు 11,574 డాలర్ల ఖర్చు అవుతున్నాయి. ట్రంప్ కు వ్యతిరేకంగా అమెరికాలో గడచిన తొమ్మిది నెలల్లో మూడుసార్లు అక్కడి కార్మికవర్గం ప్రదర్శనలు చేశారు. ఎవరినైనా అదుపులోకి తెచ్చుకోవాలంటే అంతర్జాతీయ సూత్రాలను పక్కన పెట్టి, జనం మీద బాంబులు వేసి చంపు, దేశాలను నాశనం చేయి, అప్పుడు జనం నిరాశతో లొంగిపోతారనే అమెరికా అనుసరిస్తున్న విధానం ప్రపంచ దేశాలకు గుడిబండగా మారాయి. అమెరికా అడుగుజాడల్లో నడుస్తున్న ఇజ్రాయిల్ కూడా రెచ్చిపోవడం దారుణం. ఇదే క్రమంలో భారత ఆర్థిక వ్యవస్థ దిగజారుతుండటం ఆందోళనకరం. మన ఆర్థిక వ్యవస్థ త్వరలోనే ఐదు శ్రీలియన్ డాలర్ల మైలురాయిని చేరుకుంటుందన్న మోడీ లక్ష్యానికి గండిపడినట్లే. ఎందుకంటే మన ఆర్థిక వ్యవస్థ కూడా ప్రపంచ దేశాల మీద ఆధారపడి నడుస్తోంది. దీనికోసం చమురు దిగుమతులపై ప్రభావం కారణంగా దేశంలో ఆర్థిక పరిస్థితి ఆందోళనకరంగా తయారయ్యింది. చరిత్రలోనే ఎన్నడూ లేనివిధంగా డాలర్ తో పోలిస్తే రూపాయి మారకపు విలువ 95కి పడిపోయింది. సరేంద్రమోడీ అధికారంలోకి వచ్చేనాటికి 2013లో డాలర్ తో రూపాయి విలువ పోలిస్తే 62గా ఉండేది. రూపాయి విలువ అత్యంత ప్రమాదకర స్థాయికి చేరిందని అప్పట్లో నిర్మలా సీతారామన్, మోడీ విమర్శించారు. ఇప్పుడు అలాంటి బాగుందని పార్లమెంట్ సాక్షిగా ఆర్థిక మంత్రి ప్రకటించడం విచిత్రం. డాలర్ పడిపోతున్న సమయంలో సైతం రూపాయి విలువ దిగజారడం, ఆసియా లోనే అత్యంత అధ్వాన స్థితికి చేరుకోవడం కేంద్రం వైఫల్యాన్ని చాటిచెప్పింది. పశ్చిమాసియాలో యుద్ధ ప్రభావంతో ఆర్థిక సూచీల పుద్ది మందగించిందని కేంద్ర ఆర్థిక మంత్రిత్వశాఖ తన తాజా నివేదికలో ప్రకటించింది. వాస్తవానికి యుద్ధం ప్రారంభానికి ముందే మన ఆర్థిక వ్యవస్థ ఆందోళనకర స్థితిలో ఉంది. దేశీయ ముడి చమురు పరిశ్రమ గత 24 నెలల్లో 20 నెలలు కుంచించుకుపోయింది. ప్రస్తుత ఎల్.పి.జి, పెట్రో ఉత్పత్తుల సంక్షోభానికి, తద్వారా ఆర్థిక రంగానికి ముప్పుగా పరిణమించిందనేది నిర్వివాదాంశం. విదేశీ ప్రత్యక్ష పెట్టుబడులు రెండవ నెల స్థాయిలో క్షీణిస్తున్నాయి. ఎగుమతులు గత కొన్ని నెలలుగా 5 శాతం నుండి 7 శాతం ప్రతికూల పుద్దిని నమోదు చేస్తున్నాయి. సరుకుల ఎగుమతులు 0.8 శాతం పతనమై 36.61 బిలియన్ డాలర్లకు పడిపోయాయి. పశ్చిమాసియా సంక్షోభం, అమెరికా విధిస్తున్న కొత్త టారిఫ్స్ భారత తయారీ రంగానికి, ముఖ్యంగా ఐటీ, ఫార్మా ఎగుమతులకు గొడ్డలి పెట్టుగా మారాయి. ఉత్పత్తికి డిమాండ్ తగ్గిపోయిందని ఈ గణాంకాలన్నీ చెబుతూనే ఉన్నాయి. కేంద్రం చెబుతున్నట్లు 5 శ్రీలియన్ డాలర్ల ఆర్థిక వ్యవస్థ లక్ష్యాన్ని చేరుకోవాలంటే దేశ జీడిపం కనీసం 8 నుండి 9 శాతం స్థిరమైన పుద్దిని నమోదు చేయాలి. వాస్తవంగా 5 శాతానికి మించదనేది నిపుణుల వాదనగా ఉంది. స్టాక్ మార్కెట్ కు ఈ యేడాది 'బ్లాక్ ఇయర్'గానే మిగిలిపోయింది. లక్షల కోట్ల సంపద ఆవిరైంది. విదేశీ పెట్టుబడిదారులు గత ఏడాది కాలంలో రూ. 1.80 లక్షల కోట్ల నిధులను వెనక్కి తీసుకోవడం మార్కెట్ ను అణగారినట్లుగా చెప్పింది. పశ్చిమాసియాలో అమెరికా- ఇజ్రాయిల్ రుద్దిన యుద్ధం మనదేశాన్ని గణనీయంగా దెబ్బతీసింది. ద్రవ్యోల్బణం, నిరుద్యోగం సామాన్యుల జీవితాలను అల్లకల్లోలం చేస్తున్నాయి. ఈ ఏడాది ఫిబ్రవరిలో రిటైల్ ద్రవ్యోల్బణం 3.2 శాతానికి ఎగిసి 10 నెలల గరిష్ట స్థాయికి చేరుకోవడం ప్రమాద ఘంటికగా మారాలి. ప్రస్తుత ఆర్థిక వ్యవస్థ విద్యావంతులకు సరిపడా ఉద్యోగాలను సృష్టించలేక పోతోంది. ప్రభుత్వ విధానాలు కొన్ని కార్పొరేట్ సంస్థల లాభాలకూ, కుబేరుల సంపద పెరుగుదలకూ ఉపయోగపడుతున్నాయి. అసమానతలు తీవ్రమవుతున్నాయి.

సామాన్యులు, మధ్యతరగతి వర్గాలు దారిద్ర్యంలోకి వెళ్తున్నారన్నారు. ప్రజల కొనుగోలు శక్తి పడిపోవడం, చిన్న పరిశ్రమలు కునారిల్లడం ఇందుకు నిదర్శనం. వాస్తవ సమస్యలను గుర్తించి పరిష్కరించినప్పుడే దేశానికి నిజమైన ఆర్థిక పురోగతి సాధ్యం. ఇరాన్ పై దాడుల తరువాత అనేక దేశాల్లో స్టాక్ మార్కెట్లు కుప్పకూలాయి. వాటి విలువ ఎంత అస్తిని సృష్టించా చెప్పలేము. మన దేశంలో రూ. 51 లక్షల కోట్లు సప్లయ్ లు అంచనా, ఇంకా పతనం కొనసాగితే సప్లయ్ పెరుగుతాయి. ఈ ఏడాది చివర నాటికి అమెరికా మాంద్యంలోకి వెళ్లేందుకు 37 శాతం అవకాశాలున్నట్లు పోలీ మార్కెట్ అంచనా వేసింది. కార్పొరేట్ కంపెనీలు పెరిగిన ఖర్చులను వినియోగదారుల మీద మోపితే ద్రవ్యోల్బణం పెరుగు తుంది, పెట్టుబడులు వెళ్లేవారు అవితూచి అడుగేస్తారు, నియామకాలు తగ్గిపోతాయి. పశ్చిమాసియా సంక్షోభాన్ని ట్రంప్ ఎలా ముగిస్తాడో తెలియదు. స్వస్తి పలకటం అనివార్యం, అయితే అది అమెరికా నిర్దేశించినట్లు కాదు. ఇప్పుడు ఇరాన్ తన షరతులను ముందుకు తెస్తున్నది, ఇది ట్రంప్ కలలో కూడా ఊహించి ఉండదు.



ఒరాకిల్ 'లేఆఫ్' బాంబు

- 30వేల మంది టెక్నీల్ తొలగింపు!
- అందులో 12 వేలమంది భారతీయులే..
- తెల్లవారుజామున 6 గంటలకే టెక్నీషియన్ మెయిల్స్
- లాభాల్లో ఉన్నా ఖర్చుల కోత పేరిట వేట
- ఐటీ లోకంలో తీవ్ర కలకలం

న్యూయార్క్, ఏప్రిల్ 1: ప్రపంచ ప్రసిద్ధ సాఫ్ట్వేర్ దిగ్గజం 'ఒరాకిల్' ఐటీ రంగంలో పెను సంచలనం సృష్టించింది. సంస్థాగత పునర్వ్యవస్థీకరణ పేరుతో ప్రపంచవ్యాప్తంగా ఉన్న తన సిబ్బందిలో ఏకంగా 18 శాతం మందిని ఇంటికి పంపాలని నిర్ణయించింది. ఈ భారీ కోతలో భాగంగా దాదాపు 30,000 మంది ఉద్యోగులు తమ ఉపాధిని కోల్పోయారు. అత్యంత విచారకరమైన విషయం ఏంటంటే.. ఈ బాధితుల్లో సుమారు 12,000 మంది భారతీయులే ఉన్నట్లు సమాచారం.

తెల్లవారకముందే చేదు వార్త..

అమెరికా కాలమానం ప్రకారం మంగళవారం తెల్లవారుజామున 6 గంటలకే వేలాది మంది ఉద్యోగుల ఇన్-బాక్స్ లో 'టర్నింగ్ పాయింట్' మెయిల్స్ ప్రత్యక్షమయ్యాయి. ఎటువంటి ముందస్తు హెచ్చరికలు లేకుండా, కనీసం మేనేజర్లు లేదా హెచ్ఆర్ విభాగం నుండి సమాచారం లేకుండానే ఈ మెయిల్స్ పంపడంపై ఉద్యోగులు విస్మయం వ్యక్తం చేస్తున్నారు. "మీ పాత్రతో ఇక కంపెనీకి అవసరం లేదు" అంటూ వచ్చిన ఒక్క మెయిల్ తో ఏళ్ల తరబడి పనిచేస్తున్న వారి కేరీర్ ముగిసిపోయింది. మెయిల్ వచ్చిన వెంటనే కంపెనీ ల్యాంఛ్ మెంట్లు, అంతర్గత పుస్తకం

యాక్సెస్ ను నిలిపివేయడం ఉద్యోగులను మరింత షాక్ కు గురిచేసింది.

లాభాల్లో ఉన్నా ఎందుకీ కోత?


ఒరాకిల్ ప్రస్తుతం ఆర్థికంగా పటిష్టంగానే ఉంది. ఇటీవల ముగిసిన త్రైమాసికంలో సంస్థ లాభాలు 95 శాతం పెరిగి 6.13 బిలియన్ డాలర్లకు చేరాయి. అయితే, భవిష్యత్తులో ఆర్థిఫిషియల్ ఇంటెలిజెన్స్ (ఐఎంఎల్), క్లౌడ్ డేటా సెంటర్ల రంగంలో 156 బిలియన్ డాలర్ల భారీ పెట్టుబడులు పెట్టాలని కంపెనీ లక్ష్యంగా పెట్టుకుంది. ఈ భారీ ప్రాజెక్టుల కోసం ఇప్పటికే 50 బిలియన్ డాలర్ల అప్పు తీసుకున్న ఒరాకిల్, నిర్వహణ ఖర్చులను తగ్గించుకునే క్రమంలోనే ఈ ఉద్యోగుల కోతకు పాల్పడినట్లు విశ్లేషకులు భావిస్తున్నారు. ఈ నిర్ణయం ద్వారా ఏడాదికి 10 బిలియన్ డాలర్ల వరకు నగదు ఆదా చేయవచ్చని సంస్థ అంచనా.

భారత్ పై తీవ్ర ప్రభావం

ఒరాకిల్ ఇండియాలో సుమారు 30,000 మంది పని చేస్తుండగా, అందులో దాదాపు 40 శాతం మంది ఈ లే ఆఫ్స్ బారిన పడ్డారు. ముఖ్యంగా అమెరికా, కెనడా వంటి దేశాల్లో కఠినమైన కార్మిక చట్టాల దృష్ట్యా, ఖర్చు తక్కువగా ఉండే భారతీయ విభాగాలపైనే మేనేజ్మెంట్ ఎక్కువ వేట వేసినట్లు తెలుస్తోంది. మేనేజిరియల్ స్థాయి నుంచి ఇంజనీర్ల వరకు ఈ జాబితాలో ఉన్నారు.

పరిహారం షరతులతోనే..

తొలగించిన ఉద్యోగులకు మూడు నెలల అదనపు జీతం, సర్వీసులో ఉన్న ప్రతి ఏడాదికి 15 రోజుల జీతం వంటి ప్రయోజనాలను కంపెనీ ప్రకటించింది. అయితే,



ఈ ప్యాకేజీ అందరికీ వర్తించదు. కంపెనీ నిర్ణయించిన గడువులోగా 'సామరస్యపూర్వకంగా' రాజీనామా చేసిన వారికి మాత్రమే ఈ ప్రయోజనాలు అందుతాయని యాజమాన్యం స్పష్టం చేసింది. ఈ భారీ లేఆఫ్స్ కేవలం మొదటి విడత మాత్రమేనని, రానున్న నెల రోజుల్లో మరిన్ని కోతలు ఉండవచ్చనే వార్తలు ఇప్పుడు ఐటీ వర్గాల్లో కంటిమీద కుసుకు లేకుండా చేస్తున్నాయి.

ఇరాన్ పై 800 సార్లు యుద్ధ విమానాల దాడి

- 16వేలకు పైగా బాంబులు వేసిన ఫైలర్లు
- వెల్లడించిన ఇజ్రాయిల్ మిలిటరీ శాఖ

న్యూఢిల్లీ, ఏప్రిల్ 1: దాదాపు నెల రోజులకు పైగా ఇరాన్, దాని మిత్ర దేశాలపై అమెరికా సహకారంతో ఇజ్రాయెల్ విరుచుకుపడుతోంది. ఈ దాడులకు సంబంధించిన వివరాలను తాజాగా ఐడీఎఫ్ పంచుకుంది. యుద్ధం ప్రారంభమైన నాటినుంచి ఇప్పటివరకు 800 సార్లు తమ యుద్ధ విమానాలు ఇరాన్ పైకి దూసుకెళ్లాయని ఇజ్రాయెల్ మిలిటరీ వెల్లడించింది. ఈ ఫైలర్లెట్లు 16వేలకు పైగా బాంబులను జారవిడిచినట్లు తెలిసింది. ఇరాన్ ప్రముఖ నాయకులు, మిలిటరీ కమాండర్లు, హెడ్ క్వార్టర్లు, అణు స్థావరాలు, ఆయుధ తయారీ కేంద్రాలు, బాలిస్టిక్ క్షిపణి లాంచర్లు, ఎయిర్ డిఫెన్స్ వ్యవస్థలను ధ్వంసం చేశాం. యుద్ధం మొదలైన నాటినుంచి 4వేల లక్షలపై 10వేలకు పైగా దాడులు చేశాం. దాదాపు 16వేల బాంబులను జారవిడిచాం. ఈ దాడుల్లో ఇరాన్ కు చెందిన 2వేల మందికి పైగా సైనికులు, కమాండర్లు హతమయ్యారు. కేవలం 40 నెకర్లలోనే 40 మందికి పైగా సీనియర్ అధికారులను అంతమొందించాం అని ఐడీఎఫ్ వెల్లడించింది. మరో 5వేల కొత్త టార్గెట్లను కూడా గుర్తించినట్లు తెలిసింది. ఇరాన్, దాని అనుబంధ



గ్రూప్ లు తమపై బెదిరింపులకు పాల్పడుతున్నాయని, వాటిని అడ్డుకోవడమే తమ లక్ష్యమని ఐడీఎఫ్ పునరుద్ఘాటించింది. మరోవైపు అమెరికా సెంట్రల్ కమాండ్

కూడా యుద్ధంపై స్పందించింది. ఇరాన్ లోని భూగర్భ లక్ష్యాలను కూడా చేదించినట్లు వెల్లడించింది. ఇందుకు సంబంధించిన ఓ వీడియోను తాజాగా విడుదల చేసింది.

యుద్ధం ముగింపునకు సిద్ధమే షరతులు వర్తిస్తాయన్న ఇరాన్

టెహ్రాన్, ఏప్రిల్ 1: అమెరికా- ఇజ్రాయెల్ తో కొనసాగుతోన్న యుద్ధాన్ని ముగించేందుకు తాము సిద్ధంగా ఉన్నామని ఇరాన్ అధ్యక్షుడు పెజిషియాన్ పేర్కొన్నారు. అయితే, తమకు కొన్ని బలమైన హామీలు ఇవ్వాలి అవసరం ఉందన్నారు. యూరోపియన్ కౌన్సిల్ అధ్యక్షుడు ఆంటోనియో కోస్టాతో ఆయన ఫోన్ లో మాట్లాడారు. ఈ సందర్భంగా ఆయన ఈ వ్యాఖ్యలు చేశారని ఇరాన్ అధ్యక్ష కార్యాలయం ఓ ప్రకటనలో తెలిపింది. యుద్ధం ముగించాలంటే తాము విధించిన షరతులకు అంగీకరించాలని ఇరాన్ అధ్యక్షుడు పేర్కొన్నారు. ముఖ్యంగా భవిష్యత్తులో ఇలాంటి దాడులు పునరావృతం కావనే బలమైన హామీ ఇవ్వాలన్నారు. అప్పుడు ఈ యుద్ధం ముగించేందుకు తాము సిద్ధంగా ఉన్నట్లు వెల్లడించారు. ఇరాన్ అధ్యక్షుడితో జరిగిన సంభాషణ తర్వాత ఆంటోనియో కోస్టా సోఫీల్ మీడియాలో ఫోన్స్ పెట్టారు. పశ్చిమాసియాలో ప్రస్తుత పరిస్థితి అత్యంత ప్రమాదకరంగా ఉందని ఆయన ఆందోళన వ్యక్తంచేశారు. పరిస్థితిని చక్కదిద్దేందుకు గల్ఫ్ దేశాలపై ఇరాన్ ప్రతికార దాడులను తగ్గించుకోవాలని కోరారు. దౌత్య మార్గాలతో సమస్యను పరిష్కరించుకోవాలని పిలుపునిచ్చారు. ముఖ్యంగా హరూజ్ జలసంధిని తిరిగి తెరవడం గురించి ప్రస్తావించారు. అమెరికా ప్రత్యేక రాయబారి స్టీవ్ విట్టోర్ నుంచి తనకు నేరుగా సందేశాలు అందుతున్నాయని ఇరాన్ విదేశాంగ మంత్రి అబ్బాస్ అరాగ్నీ పేర్కొన్నారు. అయితే, ఆ దేశంతో చర్చలు జరుపుతున్నామనేది దాని ఉద్దేశం కాదన్నారు. మీడియాతో మాట్లాడుతూ.. కొన్ని సందేశాలు మధ్యవర్తుల ద్వారా కూడా వచ్చాయన్నారు. యూఎస్ తో తాము ఎలాంటి అధికారిక చర్చలు జరపడం లేదని.. ఆ దేశం చేసిన ప్రతిపాదనలపై తాము ఇంకా స్పందించలేదని వెల్లడించారు. కాల్యుల విరమణకు తాము అంగీకరించమని.. యుద్ధం ముగింపును మాత్రమే తాము కోరుకుంటున్నామని అరాగ్నీ స్పష్టం చేశారు.



నాట్స్ నుంచి తప్పుకుంటాం

- అది 'కాగితపు పులి' కూటమి..
- ఇరాన్ యుద్ధంలో మిత్రదేశాల సహకారం సున్నా.. అందుకే ఈ ఆలోచన
- అమెరికా అధ్యక్షుడు డొనాల్డ్ ట్రంప్ మరోసారి సంచలనం
- బ్రిటన్ నౌకాదళంపై ఎద్దేవా..
- ట్రంప్ వ్యాఖ్యలను తోసిపుచ్చిన కీర్ స్టార్ట్

వాషింగ్టన్/లండన్, ఏప్రిల్ 1: అమెరికా అధ్యక్షుడు డొనాల్డ్ ట్రంప్ అంతర్జాతీయ వేదికపై మరోసారి బాంబు పేల్చారు. ప్రపంచంలోనే అత్యంత శక్తివంతమైన సైనిక కూటమిగా భావించే నాట్ అల్లంట్ కి (బ్రిటీ ఆర్మెజ్మెంట్ (నాట్)) నుంచి అమెరికా వైదొలగే అంశాన్ని తీవ్రంగా పరిశీలిస్తున్నట్లు ఆయన ప్రకటించారు. నాట్ కూటమిని ఈ 'కాగితపు పులి'గా అభివర్ణించిన ట్రంప్, దాని విశ్వసనీయతపై తనకు ఎప్పటి నుంచో అనుమానాలు ఉన్నాయని స్పష్టం చేశారు. బ్రిటన్ కు చెందిన ఒక ప్రముఖ మీడియా సంస్థకు ఇచ్చిన ఇంటర్వ్యూలో ట్రంప్ తన అసహనాన్ని వెళ్లగక్కారు. ఇరాన్ పై అమెరికా-ఇజ్రాయెల్ జరిపే సైనిక చర్యల్లో నాట్ దేశాలు తమకు అండగా నిలవడంలో విఫలమయ్యాయని ఆయన ఆరోపించారు. "కష్టకాలంలో సహకరించని మిత్రదేశాల కూటమిలో కొనసాగడం వల్ల ప్రయోజనం లేదు. ఇరాన్ విషయంలో వాళ్లు మాకు మద్దతు ఇవ్వడం లేదు, అందుకే నాట్ నుంచి వైదొలగే ఆలోచన చేస్తున్నాం" అని ట్రంప్ కుండబెట్టు కొట్టారు.

బ్రిటన్ నేపీపై విమర్శలు..

ఇదే క్రమంలో బ్రిటన్ యుద్ధ నిపుణుడు దుస్తిన్ ట్రంప్ నేరుగా ఎద్దేవా చేశారు. "మీకు అసలు నావికాదళమే లేదు. ఉన్నవన్నీ చాలా



పాతబడిపోయాయి. మీ వద్ద ఉన్న విమాన వాహక నౌకలు కూడా పనిచేయని స్థితిలో ఉన్నాయి" అంటూ విమర్శలు గుప్పించారు. రక్షణ వ్యయంపై బ్రిటన్ ప్రధాని కీర్ స్టార్ట్ కు ఏమైనా సలహా ఇస్తారా అని ప్రశ్నించా.. "నేను ఎవరికీ సలహాలు ఇవ్వను, ఆయనకు నచ్చింది ఆయన చేసుకోవచ్చు" అని పొడిగా సమాధానమిచ్చారు.

స్టార్ట్ బీటిన జవాబు..

ట్రంప్ వ్యాఖ్యలపై బ్రిటన్ ప్రధాని కీర్ స్టార్ట్ వెంటనే స్పందించారు. నాట్ అనేది ప్రపంచం చూసిన అత్యంత సమర్థవంతమైన సైనిక కూటమి అని, దానికి బ్రిటన్ ఎప్పుడూ కట్టుబడి ఉంటుందని ఆయన పునరుద్ఘాటించారు. "నాపై, ఇతర దేశాలపై ఒత్తిడి ఉన్న మాట వాస్తవమే, కానీ నేను తీసుకునే ఏ నిర్ణయమైనా బ్రిటన్ జాతీయ ప్రయోజనాలను దృష్టిలో ఉంచుకునే ఉంటుంది" అని స్టార్ట్ స్పష్టం చేశారు. ప్రస్తుత ప్రపంచ పరిస్థితుల నేపథ్యంలో ట్రంప్ చేసిన ఈ వ్యాఖ్యలు అంతర్జాతీయ దౌత్య వర్గాల్లో పెను కలకలం రేపుతున్నాయి. ఒకవేళ అమెరికా నిజంగానే నాట్ నుంచి తప్పుకుంటే, ప్రపంచ భద్రతా ముఖచిత్రం ఛార్జీగా మారిపోయే అవకాశం ఉందని నిపుణులు హెచ్చరిస్తున్నారు.

బిసి సంక్షేమ శాఖ జిల్లా అధికారిగా సోనియా



ఉద్యమ కెరటం, ఆదిలాబాద్: ఆదిలాబాద్ జిల్లా బీసీ సంక్షేమ అభివృద్ధి అధికారిగా ధారావత్ సోనియా బుధవారం బాధ్యతలు స్వీకరించారు. బాధ్యతలు స్వీకరించిన అనంతరం జిల్లా కలెక్టర్ క్యాంపు కార్యాలయంలో జిల్లా కలెక్టర్ రాజర్షిషాను మర్యాదపూర్వకంగా కలిసి పూల మొక్కను అందజేశారు. ఈ సందర్భంగా జిల్లా కలెక్టర్ మాట్లాడుతూ బీసీ సంక్షేమ శాఖ ద్వారా అమలు చేస్తున్న ప్రభుత్వ సంక్షేమ, అభివృద్ధి పథకాలను సమర్థవంతంగా అమలు చేయాలని సూచించారు. అర్హులైన లబ్ధిదారులకు పథకాలు పారదర్శకంగా చేరేలా కృషి చేయాలని సూచించారు. బీసీ వర్గాల అభివృద్ధికి ప్రభుత్వం అమలు చేస్తున్న కార్యక్రమాలను గ్రామ స్థాయిలో కూడా సమర్థవంతంగా తీసుకెళ్లాలని అన్నారు.

తాగునీటి సమస్యకు పరిష్కారం



ఉద్యమ కెరటం, కౌటాల: మండలంలోని కనిక గ్రామం 7వ వార్డులో దీర్ఘకాలంగా కొనసాగుతున్న తాగునీటి సమస్యకు అటవీ శాఖ అధికారులు పరిష్కారం చూపారు. గ్రామంలో బోర్వెల్ ఏర్పాటు చేయడంతో స్థానిక ప్రజలు ఆనందం వ్యక్తం చేస్తూ ఫార్వెస్ శాఖ అధికారులకు కృతజ్ఞతలు తెలిపారు. ఈ బోర్వెల్ ఏర్పాటు ద్వారా గ్రామ ప్రజలకు తాగునీరు సులభంగా అందుబాటులోకి రావడంతో పాటు వారి దైనందిన జీవితంలో పెద్ద మార్పు చోటుచేసుకుంది. ప్రజల సమస్యలను గుర్తించి వెంటనే స్పందించిన ఫార్వెస్ డిపార్ట్మెంట్ సేవాభావం ప్రశంసనీయమని గ్రామస్థులు పేర్కొన్నారు. ఈ కార్యక్రమంలో గ్రామ సర్పంచ్ శ్రీనివాస్, ఉప సర్పంచ్ ఓంకార్ అభిలాష్, ఫార్వెస్ రెంజ్ ఆఫీసర్ ప్రవీణ్ కుమార్, సెక్షన్ ఆఫీసర్ తులసిదాస్, ఫార్వెస్ బీట్ ఆఫీసర్ ఇట్టేలా శ్రీదేవి, వార్డు సభ్యులు బర్ల ఇస్మాయిల్, జాడి విజయకాంత్, మాజీ సర్పంచ్ ఎడ్ల శంకర్, గ్రామ ప్రజలు, మహిళలు, పెద్దలు పాల్గొన్నారు.

వారసంత వేలం పాట



ఉద్యమ కెరటం, తాండూర్: తాండూర్లో వారసంతకు సంబంధించిన వేలం పాటను మార్కెట్ ఆవరణలో బుధవారం నిర్వహించారు. ఈ కార్యక్రమాన్ని తాండూర్ ఎంపీటీసీ పి.శ్రీనివాస్ అధ్యక్షతన సర్పంచ్ ముడిమడుగుల సురేష్ అధ్యక్షతన నిర్వహించారు. 2026-2027 సంవత్సరానికి సంబంధించిన కూరగాయల మార్కెట్ వేలం పాటలో ఎనిమిది మంది వ్యక్తులు తలో రూ.10వేల డిపాజిట్ చెల్లించి పాల్గొన్నారు. ఈ వేలంలో కిష్టంపేట గ్రామానికి చెందిన షేక్ మోమిన్ అలి రూ.1లక్ష 12వేలకు బుధవారం వారసంత వేలం పాట పాడి మార్కెట్ హక్కులను దక్కించుకున్నట్లు అధికారులు తెలిపారు. ఈ కార్యక్రమంలో పంచాయతీ కార్యదర్శి డొండ దివాకర్, గ్రామ పెద్దలు, గ్రామస్థులు పాల్గొన్నారు.

రోడ్డు ప్రమాదంలో యువకుడు మృతి

ఉద్యమ కెరటం, ఖమ్మం: ఖమ్మం రూరల్ మండలంలోని ఏదులాపూరు మున్సిపాలిటీ పరిధి మద్దులపల్లి గ్రామంలో విషాదకర ఘటన చోటుచేసుకుంది. గ్రామానికి చెందిన గొడ్డు గొర్ర ప్రసాద్ (పెయింటర్) మంగళవారం రాత్రి జరిగిన రోడ్డు ప్రమాదంలో అక్కడికక్కడే మృతి చెందాడు. సోనికుల వివరాల ప్రకారం..



మంగళవారం రాత్రి సుమారు 10 గంటల సమయంలో ప్రసాద్ మద్దులపల్లి స్టేజ్ వద్ద ఉన్న కిరాణా దుకాణానికి వెళ్లి తిరిగి రోడ్డు దాటుతుండగా, గుర్తుతెలియని కారు వేగంగా వచ్చి ఢీకొట్టింది. ఈ ప్రమాదంలో ప్రసాద్ తలకు తీవ్ర గాయాలు కావడంతో సంఘటన స్థలంలోనే ప్రాణాలు కోల్పోయాడు. సమాచారం అందుకున్న సీఐ ఆసుపరాణా సంఘటన స్థలానికి చేరుకుని మృతదేహాన్ని పోస్టుమార్టం నిమిత్తం అనుమతికి తరలించారు. ఈ వేరకు కేసు నమోదు చేసి దర్యాప్తు చేపట్టారు. ఇదిలా ఉండగా, ఈనెల 2న ప్రసాద్ కు నిశ్చితార్థం జరగాల్సి ఉండగా, అంతలోనే ఈ దుర్ఘటన చోటుచేసుకోవడంతో కుటుంబ సభ్యులు, గ్రామస్థులు తీవ్ర విషాదంలో మునిగిపోయారు. ఇంట్లో జరగాల్సిన శుభకార్యం విషాదంగా మారింది.

సీఎం పర్యటన ఏర్పాట్లను వేగవంతం చేయాలి

• జిల్లా కలెక్టర్ రాజర్షిషా

ఉద్యమ కెరటం, ఆదిలాబాద్: బజార్ హత్యూర్ మండలం పిట్టి గ్రామంలో ఈనెల 6న రాష్ట్ర ముఖ్యమంత్రి పర్యటించనున్న నేపథ్యంలో ఏర్పాట్లలో ఎలాంటి లోటుపాట్లు ఉండకూడదని జిల్లా కలెక్టర్ రాజర్షిషా అధికారులను ఆదేశించారు. బుధవారం జిల్లా ఎస్సీ అఖిల్ మహాజన్తో కలిసి పిట్టి గ్రామంలో పర్యటించారు. ముఖ్యమంత్రి పర్యటన సందర్భంగా ఏర్పాటు చేయనున్న హెలిప్యాడ్, బహిరంగ సభా స్థలాన్ని క్షేత్రస్థాయిలో పరిశీలించారు. అనంతరం స్థానిక రైతు వేదికలో వివిధ శాఖల అధికారులతో సమీక్షా సమావేశం నిర్వహించారు. ఈ సందర్భంగా కలెక్టర్ మాట్లాడుతూ గత ఆరు నెలల్లో జిల్లాలో జరిగిన కార్యక్రమాల అనుభవాలను దృష్టిలో ఉంచుకుని సీఎం సభకు



సుమారు 30వేల నుంచి 50వేల మంది ప్రజలు హాజరయ్యే అవకాశం ఉందని, పక్కపక్కగా ఏర్పాటు చేయాలని అనేకంగా సభా ప్రాంగణంలోనే అందుబాటులో ఉండేలా చర్యలు తీసుకోవాలని

సూచించారు. ఎండ తీవ్రతను దృష్టిలో ఉంచుకుని ప్రజలకు ఇబ్బంది కలగకుండా పామియానాలు, నీడ ఏర్పాటు చేయాలని, వైద్య ఆరోగ్య శాఖ ఐసీయూ అంబులెన్సులతో పాటు అత్యవసర మందులతో సిద్ధంగా ఉండాలని స్పష్టం చేశారు. అనంతరం జిల్లా ఎస్సీ అఖిల్ మహాజన్ మాట్లాడుతూ ట్రాఫిక్ సమస్యలు తలెత్తకుండా పార్కింగ్ స్థలాలను ముందుగానే గుర్తించి వాహనాల రాకపోకలను క్రమబద్ధీ కరించాలన్నారు. కార్యక్రమంలో పాల్గొన్న అధికారులందరికీ ప్రత్యేక గుర్తింపు కార్డులు జారీ చేయాలని సూచించారు. ఈ కార్యక్రమంలో గ్రంథాలయ సంస్థ చైర్మన్ మల్లెపూల నర్సయ్య, అదనపు కలెక్టర్ రాజేశ్వర్, ఐటీఓ పీఓ యువరాజ్ మర్కాట్, ఆర్టీఓ స్రవంతి, డిఎస్సీ జీవన్ రెడ్డి, వివిధ శాఖల అధికారులు, ప్రజాప్రతినిధులు పాల్గొన్నారు.

లేబర్ కోడ్లను ఉపసంహరించుకోవాలి

ఉద్యమ కెరటం, సత్తుపల్లి: కేంద్ర ప్రభుత్వం సూత్రంగా తీసుకొచ్చిన నాలుగు లేబర్ కోడ్లను వెంటనే ఉపసంహరించుకోవాలని ఏఐటీయూసీ ఖమ్మం జిల్లా ఉపాధ్యక్షులు నిమ్మటూరి రామకృష్ణ డిమాండ్ చేశారు. దేశ వ్యాప్తంగా జరుగుతున్న నిరసన కార్యక్రమంలో భాగంగా బుధవారం సత్తుపల్లి మండలం గంగారం గ్రామంలో తాపీ వర్కర్స్ యూనియన్ సర్వసభ్య సమావేశం నిర్వహించారు. ఈ సందర్భంగా ఆయన మాట్లాడుతూ నరేంద్ర మోడీ ప్రభుత్వం కార్మికులను కట్టు బానిసలుగా మార్చేవిధంగా ఈ నాలుగు లేబర్ కోడ్లను అమలు చేయాలని చూస్తోందని విమర్శించారు. అనేక రంగాల్లో పనిచేస్తున్న కార్మికులకు కనీస వేతన చట్టాన్ని ఖచ్చితంగా అమలు చేయాలని డిమాండ్ చేశారు. భవన నిర్మాణ కార్మికులు 60 సంవత్సరాలు దాటిన తర్వాత సంక్షేమ బోర్డు ద్వారా ప్రతినెల రూ.5వేల పెన్షన్ ఇవ్వాలని కోరారు. అలాగే కార్మికులకు రక్షకపరికల్ పేరుతో సంక్షేమ బోర్డు నిధులను లక్షల రూపాయలు దుర్వినియోగం చేస్తున్నారని ఆరోపించారు. భవన నిర్మాణ కార్మికులకు రక్ష పరికల్తో ఎలాంటి ప్రయోజనం లేదని, వెంటనే ఆ



కాంట్రాక్టును రద్దు చేయాలని డిమాండ్ చేశారు. ఈ కార్యక్రమంలో తాపీ వర్కర్స్ యూనియన్ జిల్లా కమిటీ సభ్యులు షేక్ రహమానుల్లా, కనపర్తి మాలాద్రి, అసవత్ కృష్ణ, చిరంజీవి, తాటి శీను, కసుమూరు వలి, గురవయ్య, వెంకటేశ్వరరావు, శీను, భవాని, పుల్లారావు, ప్రసాద్ తదితరులు పాల్గొన్నారు.

ఎమ్మెల్యే వెడ్డ బొజ్జ పటేల్ కు సన్మానం

ఉద్యమ కెరటం, ఉట్టూర్: ఇటీవల జిల్లా కాంగ్రెస్ కార్యవర్గంలో చోటు దక్కిన నిర్మల్ జిల్లా కాంగ్రెస్ కమిటీ (డిసిసి) ప్రధాన కార్యదర్శిగా నియమితులైన పొద్దుటూరి సతీష్ రెడ్డి, జిల్లా కార్యదర్శులుగా ఎంపికైన బుర్ల దేవేందర్ గౌడ్, దుర్గం మల్లేష్ లు ఖానాపూర్ ఎమ్మెల్యే వెడ్డ బొజ్జ పటేల్ కు ఉట్టూర్ లోని ఆయన క్యాంప్ కార్యాలయంలో మర్యాదపూర్వకంగా కలిసి శాలువాతో ఘనంగా సన్మానించారు. ఈ సందర్భంగా పొద్దుటూరి సతీష్ రెడ్డి మాట్లాడుతూ తనపై సమృద్ధం ఉంచి డిసిసి ప్రధాన కార్యదర్శి బాధ్యతలు అప్పగించిన ఎమ్మెల్యే వెడ్డ బొజ్జ పటేల్ కు, కాంగ్రెస్ పార్టీ అధిష్టానానికి ప్రత్యేక కృతజ్ఞతలు తెలిపారు. జిల్లాలో కాంగ్రెస్ పార్టీని మరింత బలోపేతం చేయడానికి కృషి చేస్తూ నాయకత్వం సమూహాన్ని నిలబెట్టుకుంటానని పేర్కొన్నారు. ఈ కార్యక్రమంలో మండల కాంగ్రెస్ అధ్యక్షుడు తుమ్మల మల్లేష్ యాదవ్, కిసాన్ కాంగ్రెస్ జిల్లా అధ్యక్షుడు బిరుపతి రమేష్ వర్మ, మండల నాయకులు బొడ్డు గంగన్న, తాటి సంజీవ్ పటేల్, కోలా శ్రీనివాస్,



కొండాపూరు లక్ష్మణ్, ఒడ్లూల సత్యం, నర్సింగ్ రమేష్, పడిగేల రాజు, గాండ్ల శేఖర్, తుమ్మల ప్రతాప్ యాదవ్, దండుగుల యాదగిరి, దిస్ లింబన్న, షేక్ రఫీక్, బబ్బ, శ్రీనివాస్ తదితరులు పాల్గొన్నారు.

టీచర్లు వెంటనే సస్పెండ్ చేయాలి



• అఖిలపక్ష నాయకుల డిమాండ్
ఉద్యమ కెరటం, కౌడిపల్లి: మెదక్ జిల్లా కౌడిపల్లి మండల కేంద్రంలోని గిరిజన సంక్షేమ గురుకుల పాఠశాలలో విద్యార్థులపై అమానుషంగా ప్రవర్తిస్తున్న ఉపాధ్యాయుడు ఉదయేను వెంటనే సస్పెండ్ చేయాలని అఖిలపక్ష నాయకులు, గిరిజన జన సమితి నేతలు డిమాండ్ చేశారు. ఈ సందర్భంగా బుధవారం పాఠశాల ప్రిన్సిపాల్ కు వినతిపత్రం అందజేశారు.



నాయకులు తెలిపిన వివరాల ప్రకారం.. పాఠశాలలో బోధిస్తున్న ఉపాధ్యాయుడు ఉదయే గత కొద్ది రోజులుగా విద్యార్థుల పట్ల కఠినంగా వ్యవహరిస్తూ ఇష్టానుసారంగా వారిపై చెయి చేసుకుంటున్నారని ఆరోపించారు. విద్యార్థుల భవిష్యత్తును తీర్చిదిద్దాల్సిన ఉపాధ్యాయుడే వారిని భయభ్రాంతులకు గురిచేయడం సరికాదని పేర్కొన్నారు. ఈ సందర్భంగా ప్రిన్సిపాల్ తో మాట్లాడిన నాయకులు సదరు ఉపాధ్యాయుడిపై తక్షణమే శాఖాపరమైన చర్యలు తీసుకొని విధుల నుంచి తొలగించాలని డిమాండ్ చేశారు. లేనిపక్షంలో ఆందోళనలు ఉద్యతం చేస్తామని హెచ్చరించారు. ఈ కార్యక్రమంలో బీజేపీ జిల్లా అధ్యక్షుడు మల్లేష్ గౌడ్, గిరిజన జన సమితి రాష్ట్ర అధ్యక్షుడు వినోద్ నాయక్, బీఆర్ఎస్ పార్టీ అధ్యక్షుడు రామా గౌడ్, మాజీ ఎంపీ రాజు నాయక్, రాజేందర్, దేవిచంద్ రాథోడ్, గణేష్ రాథోడ్, వివిధ పార్టీల నాయకులు, గిరిజన సంఘాల ప్రతినిధులు తదితరులు పాల్గొన్నారు.

మీ పిల్లలకు కూడా ఇలానే భోజనం పెడతారా..?

జిల్లా కలెక్టర్ అంకిత్ ఆగ్రహం



ఉద్యమ కెరటం, దమ్మపేట: దమ్మపేట మండలంలో జిల్లా కలెక్టర్ అంకిత్ బుధవారం విస్తృత పర్యటన నిర్వహిస్తూ తహశీల్దార్ కార్యాలయంలో పాటు పలు పాఠశాలలను ఆకస్మికంగా తనిఖీ చేశారు. ఈ సందర్భంగా ప్రజలకు అందుతున్న సేవలు, విద్యార్థులకు అందుతున్న సదుపాయాలు, ముఖ్యంగా మధ్యాహ్న భోజన నాణ్యతపై సమగ్రంగా ఆరా తీశారు. మొదటగా దమ్మపేట తహశీల్దార్ కార్యాలయాన్ని సందర్శించిన కలెక్టర్ కార్యాలయంలోని విభాగాలను పరిశీలించి దరఖాస్తుల పరిష్కార విధానంపై అధికారులను ప్రశ్నించారు. ప్రజలతో నేరుగా మాట్లాడి కుల, ఆదాయ, నివాస ధృవీకరణ పత్రాలు, రేషన్ కార్డుల వంటి దరఖాస్తుల పురోగతిని తెలుసుకున్నారు. దరఖాస్తులను నిర్దిష్ట గడువులోనే పరిష్కరించాలని స్పష్టం చేశారు. "మీ సేవ" రుసుముల వివరాలను కార్యాలయంలో స్పష్టంగా ప్రదర్శించాలని సూచించారు. భూ సమస్యలు, సర్టిఫికేట్ల జారీ వంటి అంశాలు మండల స్థాయిలోనే పరిష్కారం కావాల్సి ఉండగా, ప్రజలు ప్రజావాణి కార్యక్రమానికి ఎందుకు దూర ప్రాంతాల నుంచి రావాల్సి వస్తోందని తహశీల్దార్లను ప్రశ్నించారు. సమస్యలను

స్థానికంగానే వేగంగా పరిష్కరించేందుకు చర్యలు తీసుకోవాలని ఆదేశించారు. రికార్డు గడిని పరిశీలించి పలు సూచనలు చేశారు. అనంతరం వివిధ శాఖల అధికారులతో సమావేశమై విద్యుత్, మిషన్ భగీరథ, ఇరిగేషన్, వ్యవసాయం, పోలీస్ శాఖల పనితీరును సమీక్షించారు. గ్రామసభల నిర్వహణకు పూర్తి ఏర్పాట్లు చేయాలని, వేసవిలో తాగునీటి సమస్యలు తలెత్తకుండా ముందస్తు చర్యలు తీసుకోవాలని సూచించారు. అనంతరం దమ్మపేట తెలంగాణ గిరిజన సంక్షేమ బాలర ఉన్నత పాఠశాలను తనిఖీ చేసిన కలెక్టర్, విద్యార్థులకు వడ్డించేందుకు సిద్ధంగా ఉన్న భోజనాన్ని పరిశీలించారు.

మొనూ ప్రకారం చికిన్ బగారా రైస్ అందించాల్సి ఉండగా, అది అందుబాటులో లేకపోవడంపై సిబ్బందిని ప్రశ్నించారు. విద్యార్థులకు అందించాల్సిన ఆహారాన్ని ప్రదర్శించకపోవడంపై ఆగ్రహం వ్యక్తం చేసి వెంటనే ప్రదర్శించాలని ఆదేశించారు. విద్యార్థులకు వడ్డించడానికి సిద్ధంగా ఉన్న ఆహారాన్ని స్వయంగా రుచి చూసిన కలెక్టర్ నాణ్యతపై తీవ్ర అసంతృప్తి వ్యక్తం చేశారు. "మీ పిల్లలకు కూడా ఇలానే భోజనం పెడతారా..?" అని ప్రశ్నిస్తూ వంట సిబ్బందిపై ఆగ్రహం వ్యక్తం చేశారు. మిల్కేటర్ కూర సరిగా ఉడకకపోవడం, రుచి, నాణ్యత లోపించడం వల్ల అసహనం వ్యక్తం చేశారు. విద్యార్థులకు పోషక

విలువలు కలిగిన నాణ్యమైన ఆహారం అందించాలని సూచించారు. భవిష్యత్తులో నిర్దిష్ట పునరావృతమైతే కఠిన చర్యలు తీసుకుంటామని హెచ్చరించారు. విద్యార్థులు చేతులు శుభ్రం చేసుకునే ప్రదేశంలో కుళాయిలకు ట్యాప్లు లేక నీరు వృధా అవుతున్న పరిస్థితిని గమనించి వెంటనే మరమ్మత్తులు చేపట్టాలని ఆదేశించారు. తర్వాత మండలపల్లి క్రాస్ రోడ్ వద్ద ఉన్న తెలంగాణ సాంఘిక సంక్షేమ గురుకుల బాలర పాఠశాలను సందర్శించిన కలెక్టర్ అక్కడ మొనూ ప్రకారం నాణ్యమైన భోజనం అందుతున్నందుకు సంతృప్తి వ్యక్తం చేశారు. విద్యార్థులతో మాట్లాడి భోజన నాణ్యత, సదుపాయాలపై వివరాలు అడిగి తెలుసుకున్నారు. స్టోర్ రూమ్ను పరిశీలించి కూరగాయలు, ఆహార పదార్థాల నాణ్యతను తనిఖీ చేశారు. వంటశాలలో గ్యాస్ సిలిండర్ నిల్వలు, భద్రతా చర్యలపై ఆరా తీసి భద్రతా ప్రమాణాలను ఖచ్చితంగా పాటించాలని ఆదేశించారు. విద్యార్థులకు నాణ్యమైన ఆహారం అందించి వారి ఆరోగ్యం, అభివృద్ధిపై ప్రత్యేక శ్రద్ధ చూపాలని సూచించారు. ఈ పర్యటనలో తహశీల్దార్ రామ్ నరేష్, ఎంపీడిఓ రవీందర్ రెడ్డి, ఎంకెఓ జగదీష్, ఉపాధ్యాయులు స్వల్పా, వార్డెన్ దుర్గ, ఆయా శాఖల అధికారులు పాల్గొన్నారు.

ఘనంగా ముత్యాలమ్మ ఆలయ వార్షికోత్సవం



ఉద్యమ కెరటం, వేంసూర్: మండలంలోని భరణిపాడు గ్రామంలో గల ముత్యాలమ్మ తల్లి దేవస్థానంలో వార్షికోత్సవాన్ని బుధవారం అంగరంగ వైభవంగా నిర్వహించారు. ఈ సందర్భంగా అమ్మవారికి ప్రత్యేక పూజలు నిర్వహించి భక్తులకు తీర్థప్రసాదాలు పంపిణీ చేశారు. అనంతరం మహా అన్నదాన కార్యక్రమం ఏర్పాటు చేశారు. ఆలయ కమిటీ అధ్యక్షులు ఈ వేడుకలకు ప్రత్యేక ఏర్పాట్లు చేశారు. ఈ కార్యక్రమంలో ఆలయ కమిటీ సభ్యులు, గ్రామ పెద్దలు, గ్రామ ప్రజలు, భక్తులు హాజరై అమ్మవారిని దర్శించుకున్నారు.

పారిశుధ్యంపై ప్రత్యేక శ్రద్ధ



ఉద్యమ కెరటం, తిర్యాలి: మండలంలోని ఎదులపాడ గ్రామపంచాయతీలో పారిశుధ్యంపై ప్రత్యేక శ్రద్ధ వహిస్తున్నట్లు గ్రామ పంచాయతీ సర్పంచ్ మదావి పార్వతి అంబారావు తెలిపారు. బుధవారం గ్రామంలో శుభ్రత కోసం ప్రత్యేక కార్యక్రమాలు నిర్వహించారు. ఈ సందర్భంగా గ్రామంలోని చెత్తను తొలగించి పరిసరాలను శుభ్రపరిచారు. అలాగే మంచినీటి బోర్లు, ఓపెన్ వెల్ దగ్గర బ్లీచింగ్ పౌడర్ చల్లగా చర్యలు చేపట్టారు. పరిసరాలు పరిశుభ్రంగా ఉంటే అనారోగ్య సమస్యలు దరిచేరవని సర్పంచ్ తెలిపారు. ఈ కార్యక్రమంలో ఉప సర్పంచ్ మదావి మమత, వార్డు సభ్యులు మదావి వర్ణావతి, కోట్నాక ఇడంబిబాయి, గ్రామ పట్టణ మదావి మోరెం తదితరులు పాల్గొన్నారు.

సివిటియూ ఆధ్వర్యంలో బ్లాక్ డే

ఉద్యమ కెరటం, తాండూర్: కేంద్ర ప్రభుత్వం అమలు చేయాలని భావిస్తున్న నాలుగు లేబర్ కోడ్లకు వ్యతిరేకంగా ఏప్రిల్ 1న డే ఆఫ్ డిస్సెంట్ బ్లాక్ డే పాటించాలన్న కార్యక్రమం సంఘాల పలువు మేరకు తాండూర్ ఐటి మండల కేంద్రంలో సివిటియూ ఆధ్వర్యంలో బ్లాక్ డే నిర్వహించారు. కార్యక్రమం నల్ల రిబ్బన్లు ధరించి, భక్త్యాభివ్యక్తి నిరసన వ్యక్తం చేశారు. ఈ సందర్భంగా సివిటియూ మంచినీటి జిల్లా సహాయ కార్యదర్శి డాక్టర్ రాజారాం మాట్లాడుతూ కేంద్రంలోని బీజేపీ మోడీ ప్రభుత్వం తీసుకొచ్చిన నాలుగు లేబర్ కోడ్లకు తక్షణమే రద్దు చేయాలని డిమాండ్ చేశారు. అలాగే విద్యుత్ సవరణ చట్టం-2025, విత్తన చట్ట సవరణ బిల్లులు, ఎల్ఐసీలో వంద శాతం విదేశీ పెట్టుబడులకు అనుమతి వంటి నిర్ణయాలను వెనక్కి తీసుకోవాలని డిమాండ్ చేశారు. కార్యక్రమం, రైతు, ప్రజా వ్యతిరేక విధానాలను కేంద్ర ప్రభుత్వం ఉపసంహరించుకోవాలని అన్నారు. డేలో కార్యక్రమం హక్కులను కాపాడేందుకు ఎన్నో పోరాటాలతో సాధించిన 29 కార్యకర్తలను రద్దు చేసి వాటి స్థానంలో నాలుగు లేబర్ కోడ్లను తీసుకురావడం కార్యకులపై అన్యాయమని పేర్కొన్నారు. కార్పొరేట్



సంస్థలకు లాభాలు చేకూర్చడానికే ఈ లేబర్ కోడ్లను అమలు చేస్తున్నారని విమర్శించారు. ఈ నిర్ణయాన్ని కేంద్ర ప్రభుత్వం వెనక్కి తీసుకునే వరకు పోరాటాలను ఉద్యతం చేస్తామని స్పష్టం చేశారు. ఈ కార్యక్రమంలో కె.లి.లారాణి, సత్యావతి, కె.విజయలక్ష్మి, ఎం.విజయలక్ష్మి, బి.విజయలక్ష్మి, సుజాత, బి.లి.లారాణి, మగ్దూం, కార్యకులు పాల్గొన్నారు.

తహశీల్దార్ వెంటనే క్షమాపణ చెప్పాలి

ఉద్యమ కెరటం, తాండూర్: ఆదివాసి మహిళలను అవమానించిన తాండూర్ తహశీల్దార్ వెంటనే బేషరత్తుగా క్షమాపణ చెప్పాలని తాండూర్ మండల ఆదివాసి సంఘం నాయకులు, తుడుండెబ్బ నాయకులు డిమాండ్ చేశారు. బుధవారం తాండూర్ ప్రెస్ క్లబ్లో నిర్వహించిన విలేకరుల సమావేశంలో మాట్లాడారు. తాండూర్ మండలం కిష్టంపేట గ్రామ పంచాయతీ పరిధిలోని ఆదివాసి గిరిజన మహిళల తమ పోడు భూముల సమస్యపై సోమవారం తహశీల్దార్ కార్యాలయానికి వెళ్లి వినతిపత్రం అందజేయడానికి ప్రయత్నించగా, అవమానకర సంఘటన చోటుచేసుకుందని తెలిపారు. మహిళల సమస్యలు వినాల్సిన తహశీల్దార్ అనుచిత వ్యాఖ్యలు చేస్తూ అవమానకరంగా ప్రవర్తించారని ఆవేదన వ్యక్తం చేశారు. ఈ ఘటన ఆదివాసి మహిళల ఆత్మగౌరవాన్ని దెబ్బతీసిందని తీవ్రంగా ఖండించారు. తహశీల్దార్ కార్యాలయానికి వెళ్లిన గంగుల లక్ష్మి, భేకం జ్యోతి, భేకం సాలక్ష్మి, భేకం శంకరమ్మ, కోయ భాగ్య, ఊరడి బిమ్మమ్మలు ఈ ఘటనపై న్యాయం చేయాలని కోరారు. ఈ సందర్భంగా



ఆదివాసి హక్కుల పోరాట సమితి, తుడుండెబ్బ నాయకులు మాట్లాడుతూ ఆదివాసి మహిళలను అవమానించిన తహశీల్దార్ వెంటనే క్షమాపణ చెప్పాలని, లేనిచోటలో ఉద్యమాన్ని మరింత ఉద్యతం చేస్తామని హెచ్చరించారు. ఈ సమావేశంలో సమితి నాయకులు మండిగ రవీందర్, యాపల సమ్మయ్య, గడ్డం మణికుమార్, భేకం రాజేష్, ఊరడి మహేష్, మండిగ చిన్నయ్య, భేకం రాజయ్య, ఆదివాసి మహిళలు పాల్గొన్నారు.

నూతన ఎస్సెను కలిసిన బీఆర్ఎస్ నాయకులు



ఉద్యమ కెరటం, కాగజ్జగర్: దహిగాం మండలానికి నూతన ఎస్సెగా బాధ్యతలు స్వీకరించిన సిహెచ్ రమేష్ను బీఆర్ఎస్ పార్టీ నాయకులు బుధవారం మర్యాదపూర్వకంగా కలిశారు. ఈ సందర్భంగా వివిధ గ్రామపంచాయతీలకు చెందిన ముఖ్య నాయకులు పాల్గొని ఆయనకు శుభాకాంక్షలు తెలిపారు. నూతనంగా బాధ్యతలు స్వీకరించిన ఎస్సె సిహెచ్ రమేష్ ప్రజలకు న్యాయం, భద్రత కల్పించడంలో కృషి చేస్తారని నాయకులు ఆకాంక్షించారు. ఈ కార్యక్రమంలో దండేర మల్లేష్, కామెర తిరుపతి, దర్శన వెంకటేశ్, దుర్గం విస్వరి, మోరెం సాయిప్రకాష్, తోగం కిరణ్, ముడిమదుగుల శ్రీనివాస్, మానేపల్లి ప్రకాష్ తదితరులు పాల్గొన్నారు.

బౌద్ధ పౌరమి రోజు అధికారిక సెలవు ప్రకటించాలి

ఉద్యమ కెరటం, ఆదిలాబాద్: బుద్ధ జయంతి (బౌద్ధ పౌరమి) రోజును తెలంగాణ ప్రభుత్వం అధికారిక ప్రభుత్వ సెలవుగా ప్రకటించి రాష్ట్ర వ్యాప్తంగా అధికారికంగా నిర్వహించాలని భారతీయ బౌద్ధ మహాసభ రాష్ట్ర ప్రధాన కార్యదర్శి రత్నజాడే ప్రజ్ఞ కుమార్, అంబేద్కర్ మెమోరియల్ అసోసియేషన్ అధ్యక్షుడు భీమ్ రావు వాగ్గేర్, భారతీయ బౌద్ధ మహాసభ జిల్లా అధ్యక్షుడు విశ్వ కోరారు. బుధవారం డిసీసీ కార్యాలయంలో జిల్లా కాంగ్రెస్ అధ్యక్షుడు డాక్టర్ నరేష్ జాడవ్ ను మర్యాదపూర్వకంగా కలిసిన ఘనంగా సన్మానించారు. ఈ సందర్భంగా వినతిపత్రం అందజేశారు. బౌద్ధ భిక్షువులకు వేతనాలు ఇచ్చే విధంగా ప్రభుత్వం నిర్ణయం తీసుకోవాలని విన్నవించారు. బౌద్ధ పౌరమికి ఉన్న చారిత్రక, సాంస్కృతిక ప్రాముఖ్యతను వివరించారు. ఈ విషయంపై డిసీసీ అధ్యక్షుడు సానుకూలంగా స్పందించారు. ఈ అంశాన్ని



ముఖ్యమంత్రి దృష్టికి తీసుకెళ్లి తగిన చర్యలు తీసుకునేలా ప్రయత్నిస్తానని హామీ ఇచ్చారు. ఈ కార్యక్రమంలో దయానంద్, బాబా సాహెబ్ జాబడే, థ్రీజ్ లాల్ కర్కన్నర్, సోగల సుదర్శన్, శివాజీ కాంట్, పరమేశ్వర్, కాంగ్రెస్ పార్టీ నాయకులు, బౌద్ధ మహాసభ ప్రతినిధులు పాల్గొన్నారు.

వేంసూరులో బిల్డింగ్ వర్కర్స్ నిరసన



ఉద్యమ కెరటం, వేంసూరు: సత్తుపల్లి నియోజకవర్గ పరిధిలోని వేంసూరు మండల కేంద్రంలో సీబిటియా అనుబంధ భవన నిర్మాణ కార్మికులు బుధవారం నిరసన ప్రదర్శన చేపట్టారు. కేంద్రంలోని మోడీ ప్రభుత్వం తీసుకొచ్చిన కార్మిక వ్యతిరేక లేబర్ కోడ్లను రద్దు చేయాలని డిమాండ్ చేస్తూ కేంద్ర కార్మిక సంఘాలు ఇచ్చిన పిలుపు మేరకు బ్లాక్ డే నిర్వహించారు. ఈ సందర్భంగా కార్మికులు తమ అడ్డా నుంచి ప్రధాన రహదారి వరకు నల్ల బ్యాన్డ్లు ద్రవించి ర్యాలీ నిర్వహించారు. లేబర్ కోడ్లను రద్దు చేయాలని నినాదాలు చేస్తూ నిరసన తెలిపారు. ఈ కార్యక్రమంలో తిమ్మిశెట్టి నత్యనారాయణ, పండు, సూరిశెట్టి వెంకటేశ్వరరావు, సారంగుల మల్లేశ్వరరావు, బజ్జూరి చెన్నారావు, రంజాన్, నాగులమీరా తదితరులు పాల్గొన్నారు.

అన్నివేళలా ప్రజలకు అందుబాటులో ఉంటా



ఉద్యమ కెరటం, తిర్యూణి: అన్నివేళలా ప్రజలకు అందుబాటులో ఉంటానని బీఆర్ఎస్ మండల అధ్యక్షుడు, పార్టీ జిల్లా నాయకుడు హనుమండ్ల జగదీష్ అన్నారు. మండలంలోని శెట్టి కళావతి, మేసినేని ఆకాష్ కుమార్లను సీఎం రిలీఫ్ ఫండ్ చెక్కులను అందజేశారు. ఈ సందర్భంగా ఆయన మాట్లాడుతూ పార్టీ అధికారంలో లేకపోయినా సానిక వెమ్మలెట్టి కోవలక్ష్మి ప్రజలకు ఎల్లప్పుడూ అందుబాటులో ఉన్నారని తెలిపారు. ఆమె ఆదేశాల మేరకు కార్యకర్తలు కూడా ప్రజలకు అన్నివేళలా అందుబాటులో ఉంటారని పేర్కొన్నారు. ఎలాంటి సమస్యలు ఉన్నా తమ దృష్టికి తీసుకురావాలని సూచించారు. ఈ కార్యక్రమంలో ముత్యం రాజయ్య, బుర్ర మధుకర్, గాయంగి మల్లెప్ప, గిలిశెట్టి శంకరయ్య, చుచు శ్రీనివాస్, అంకుష్, నాయకులు, కార్యకర్తలు పాల్గొన్నారు.

మిషన్ భగీరథ కనెక్షన్ లేని వారిపై కూడా పన్నుల భారం..?

• మున్సిపల్ బడ్జెట్ సమావేశంలో 40వ వార్డు కౌన్సిలర్ ప్రశ్న



ఉద్యమ కెరటం, ఆదిలాబాద్: ఆదిలాబాద్ పట్టణంలో మిషన్ భగీరథ నీటి కనెక్షన్ లేని ప్రజలపై కూడా పన్నులు విధించడం పట్ల మున్సిపల్ బడ్జెట్ సమావేశంలో ప్రశ్నలు వెల్లువెత్తాయి. మంగళవారం జరిగిన మున్సిపల్ బడ్జెట్ సమావేశంలో 40వ వార్డు డస్ట్రాఫర్ కౌన్సిలర్ ఈ అంశాన్ని లేవనెత్తగా పలువురిని ఆశ్చర్యానికి గురిచేసింది. ఈ సందర్భంగా ఆయన మాట్లాడుతూ పట్టణంలో మిషన్ భగీరథ వాటర్ కనెక్షన్ లేని ఇళ్లపై కూడా గత ప్రభుత్వ హయాంలో పన్నులు విధించడం సరైనది కాదని ప్రశ్నించారు. అలాగే పట్టణంలో చిన్న పిల్లలపై వీధి కుక్కలు దాడులు చేస్తున్న నేపథ్యంలో వాటిని నియంత్రించడానికి మున్సిపాలిటీ తీసుకునే చర్యలు ఏమిటని నిలదీశారు. దీనికి స్పందించిన మున్సిపల్ కమిషనర్ సమస్యలపై సానుకూలంగా స్పందిస్తూ లోపాలను సరిదిద్దేందుకు చర్యలు తీసుకుంటామని తెలిపారు. వీధి కుక్కల సమస్యపై కూడా తగిన చర్యలు చేపడతామని చెప్పారు. ఈ సమావేశానికి ముఖ్య అతిథిగా జిల్లా కలెక్టర్ రాజర్షిమా హాజరయ్యారు. ఈ కార్యక్రమంలో మున్సిపల్ చైర్మన్ బందారి అనుష్ నతీష్,కౌన్సిలర్ చరణ్ గౌడ్,వార్డు కౌన్సిలర్లు, అధికారులు పాల్గొన్నారు.

మహిళల ఆర్థికాభివృద్ధికి ప్రభుత్వం చేయూత



• జిల్లా కలెక్టర్ కుమార్ దీపక్
ఉద్యమ కెరటం, మంచినాటి: ప్రభుత్వం మహిళల సంక్షేమంతో పాటు వారి ఆర్థిక అభివృద్ధికి ప్రత్యేకంగా చేయూత అందిస్తోందని జిల్లా కలెక్టర్ కుమార్ దీపక్ తెలిపారు. బుధవారం మంచినాటి జిల్లా బెల్లంపల్లి మండలం పెర్మిట్ గ్రామంలోని రైతు వేదికలో ఏర్పాటు చేసిన కుట్టు మిషన్ శిక్షణ కార్యక్రమానికి జిల్లా గ్రామీణాభివృద్ధి అధికారి కిషన్, అలీప్ సంగ్ ప్రతినిధులతో కలిసి హాజరయ్యారు. ఈ సందర్భంగా కలెక్టర్ మాట్లాడుతూ మహిళల ఆర్థిక



స్వాంభవన కోసం ప్రభుత్వం పలు కార్యక్రమాలు అమలు చేస్తోందన్నారు. రాష్ట్రంలో రాంప్ ప్రాజెక్టు క్రింద స్వయం సహాయక సంఘాలు, స్టాల్స్లను ఎంఎస్ఎంఈలుగా మార్చి అభివృద్ధి పథంలో నడిపించేందుకు చర్యలు తీసుకుంటున్నట్లు చెప్పారు. మహిళల సంక్షేమ కార్యక్రమాల్లో భాగంగా మహాలక్ష్మి పథకం ద్వారా ఉచిత బస్సు ప్రయాణం కల్పించి మహిళలకు లబ్ధి చేకూరుస్తున్నట్లు పేర్కొన్నారు. ఇందిరా మహిళా శక్తి పథకం ద్వారా మహిళలు వివిధ వ్యాపారాలు చేసేందుకు రుణ సదుపాయం కల్పించడం జరుగుతుందని అన్నారు. ఈ క్రమంలో మహిళలకు ఉచితంగా కుట్టు శిక్షణ అందించి స్వయం ఉపాధి పొందేలా ప్రభుత్వం తోడ్పాటు అందిస్తోందని తెలిపారు. మహిళలు ప్రభుత్వం అందిస్తున్న అవకాశాలను సద్వినియోగం చేసుకొని ఆర్థికంగా అభివృద్ధి చెందుతూ కుటుంబ పోషణలో భాగస్వాములు కావాలని సూచించారు. అమ్మ ఆదర్శ పాఠశాల కమిటీ ఆధ్వర్యంలో పాఠశాల అభివృద్ధి కార్యక్రమాల్లో భాగంగా స్వయం సహాయక సంఘాల మహిళలకు విద్యార్థుల దుస్తుల తయారీకి ఇచ్చిన అవకాశాన్ని సద్వినియోగం చేసుకుని సకాలంలో అందించారని ప్రశంసించారు. రాంప్ పథకం కింద ఎంఎస్ఎంఈ, గ్రామీణ పేదరిక నిర్మూలన సంస్థ, అలీప్ సంయుక్తంగా మహిళల ఆర్థిక స్వావలంబనకు కృషి చేస్తున్నాయని తెలిపారు. ఈ కార్యక్రమం ద్వారా 1500 స్వయం సహాయక సంఘాల మహిళలు, మహిళల నేతృత్వంలోని 500 అంకుర సంస్థల అభ్యున్నతి కోసం చర్యలు తీసుకుంటున్నట్లు తెలిపారు. పరిశ్రమల నిర్వహణ, ఉత్పత్తుల మార్కెటింగ్, వైబ్రాబిలిటీ 15 రోజుల పాటు శిక్షణ అందిస్తున్నామని చెప్పారు. ఈ కార్యక్రమంలో సంబంధిత శాఖల అధికారులు పాల్గొన్నారు.

క్యాతనపల్లి మున్సిపాలిటీలో పరోక్ష ఎన్నికలకు పూర్తి ఏర్పాట్లు చేయాలి

• జిల్లా అదనపు కలెక్టర్ చంద్రయ్య

ఉద్యమ కెరటం, మంచినాటి: ప్రభుత్వ నిబంధనలు, మార్గదర్శకాల ప్రకారం క్యాతనపల్లి మున్సిపాలిటీ చైర్మన్, వైస్ చైర్మన్ల పరోక్ష ఎన్నికలను పారదర్శకంగా, శాంతియుత వాతావరణంలో నిర్వహించేందుకు అన్ని ఏర్పాట్లు పూర్తి చేయాలని జిల్లా అదనపు కలెక్టర్ పి.చంద్రయ్య సూచించారు. ఈనెల 4న నిర్వహించనున్న పరోక్ష ఎన్నికల నేపథ్యంలో బుధవారం క్యాతనపల్లి మున్సిపాలిటీ కార్యాలయం, ఎన్నికల వేదికలను సానిక ఏసీపీ, తహశీల్దార్, మున్సిపల్ కమిషనర్లతో కలిసి పరిశీలించారు. ఈ సందర్భంగా ఆయన మాట్లాడుతూ ఎన్నికల ప్రక్రియలో ఎలాంటి అవాంతరాలు లేకుండా ముందస్తు జాగ్రత్తలు తీసుకోవాలని, ఎన్నికల నోటీసులను ఎన్నికైన కౌన్సిలర్లకు సమయానికి అందేలా చర్యలు తీసుకోవాలని ఆదేశించారు. కౌన్సిలర్లకు కూర్చునే ఏర్పాట్లు, భద్రతా ఏర్పాట్లు, ప్రవేశ మార్గాల నిర్వహణపై ప్రత్యేక దృష్టి సారించాలని సూచించారు.



ఎన్నికలు సజావుగా జరిగేలా వేదిక, మైక్ వ్యవస్థ, రికార్డు నిర్వహణ వంటి అంశాలను పరిశీలించి సంబంధిత అధికారులకు అవసరమైన మార్గదర్శకాలు జారీ చేశారు. అసిస్టెంట్ ఇంజనీర్లకు ప్రత్యేకంగా సూచనలు ఇస్తూ ఎన్నికల వేదిక పరిసర ప్రాంతాల్లో బారికేడింగ్ ఏర్పాటు చేసి అనవసర గుంపులు చేరకుండా చూడాలని,

వాహనాల పార్కింగ్కు ప్రత్యేక స్థలాలు కేటాయించి రాకపోకలు సులభంగా జరిగేలా చర్యలు తీసుకోవాలని తెలిపారు. అదేవిధంగా సమావేశ ప్రాంగణంలో తాగునీరు, విద్యుత్, శానిటేషన్ వంటి మౌలిక సదుపాయాలను ముందుగానే సిద్ధం చేయాలన్నారు. శాంతి భద్రతల పరిరక్షణలో భాగంగా సానిక ఏసీపీ, సీఐలు తగిన భద్రతా చర్యలు చేపట్టి, బందోబస్తు ఏర్పాటు చేయాలని ఆదేశించారు. మున్సిపల్ కమిషనర్

ఎన్నికల నిర్వహణకు సంబంధించి అన్ని ఏర్పాట్లు పూర్తి చేసి పరోక్ష ఎన్నికలు పారదర్శకంగా జరిగేలా చర్యలు తీసుకోవాలని తెలిపారు. ఈ కార్యక్రమంలో సానిక ఏసీపీ, సీఐ, తహశీల్దార్, మున్సిపల్ కమిషనర్, అసిస్టెంట్ ఇంజనీర్, సంబంధిత అధికారులు పాల్గొన్నారు.

విద్యారంగ అభివృద్ధి, మహిళల సంక్షేమంపై ప్రత్యేక చర్యలు



• జిల్లా కలెక్టర్ కుమార్ దీపక్

ఉద్యమ కెరటం, మంచినాటి: ప్రభుత్వం విద్య, వైద్య రంగాల అభివృద్ధితో పాటు మహిళల సంక్షేమానికి ప్రత్యేక ప్రాధాన్యత ఇస్తుందని జిల్లా కలెక్టర్ కుమార్ దీపక్ తెలిపారు. బుధవారం మంచినాటి జిల్లా బెల్లంపల్లి మండల కేంద్రంలోని కేటీబీపీని సందర్శించారు. పాఠశాల అభివృద్ధి పనులు, తరగతి గదులు, మూత్రశాలలు, పరిసరాలను పరిశీలించారు. ఈ సందర్భంగా కలెక్టర్ మాట్లాడుతూ ప్రభుత్వ పాఠశాలలు, సంక్షేమ వసతి గృహాల్లో విద్యార్థులకు అవసరమైన అన్ని సౌకర్యాలు కల్పించి నాణ్యమైన విద్య అందించే దిశగా ప్రభుత్వం చర్యలు తీసుకుంటోందన్నారు. విద్యార్థులకు మేను ప్రకారం సకాలంలో పోషకాహారం, తాగునీరు



అందించాలని, వారి ఆరోగ్యం పట్ల ప్రత్యేక శ్రద్ధ వహించాలని సూచించారు. అల్లమయ్యే రీతిలో బోధన చేయాలని, వెనుకబడిన విద్యార్థులపై ప్రత్యేక దృష్టి సారించాలని ఉపాధ్యాయులకు సూచించారు. తరగతి గదుల్లో విద్యార్థులను ప్రశ్నిస్తూ వారి అభ్యాస సామర్థ్యాలను కూడా పరిశీలించారు. అనంతరం మండల కేంద్రంలోని తహశీల్దార్ కార్యాలయాన్ని సందర్శించి రిజిస్టర్లు, రికార్డులను పరిశీలించారు. రెవెన్యూ సదస్సుల ద్వారా వచ్చిన దరఖాస్తుల పరిష్కారంపై ప్రత్యేక దృష్టి సారించాలని, వివిధ దృవపత్రాల కోసం వచ్చిన దరఖాస్తులను నిబంధనల ప్రకారం పరిశీలించి నిర్ణీత గడువులోగా జారీ చేయాలని ఆదేశించారు. సమయపాటు పాటించని 11 మంది

సిబ్బందికి షోకాజ్ నోటీసులు జారీ చేయాలని అధికారులను ఆదేశించారు. అనంతరం పీహెచ్సీని సందర్శించి అందిస్తున్న సేవలు, వార్డులు, మండల నిల్వలు, రిజిస్టర్లను పరిశీలించారు. ప్రజలకు మెరుగైన వైద్య సేవలు అందించాలన్నారు. అలాగే మండలంలోని బిల్కాన్పల్లి గ్రామపంచాయతీ కార్యాలయ ఆవరణలో ఏర్పాటు చేసిన ప్రత్యేక వైద్య శిబిరాన్ని సందర్శించి వైద్యాధికారులకు పలు సూచనలు చేశారు. ప్రభుత్వం చేపట్టిన 99 రోజుల ప్రజాపాలన ప్రగతి ప్రణాళికలో భాగంగా వైద్య ఆరోగ్యశాఖ ఆధ్వర్యంలో నిర్వహిస్తున్న శిబిరాలను సమర్థవంతంగా నిర్వహించాలని సూచించారు. ఈ కార్యక్రమంలో సంబంధిత శాఖల అధికారులు పాల్గొన్నారు.

ఘనంగా మహాలక్ష్మి పథకం సంబరాలు

- రూ.10వేల కోట్ల ఆదా లబ్ధుత మైలురాయి
- ఎమ్మెల్యే మట్టా రాగమయ్య దయానంద్



ఉద్యమ కెరటం, సత్తుపల్లి: తెలంగాణ ప్రభుత్వం ప్రవేశపెట్టిన 'మహాలక్ష్మి' ఉచిత బస్సు ప్రయాణ పథకం రాష్ట్రంలోని సామాన్య, మధ్యతరగతి మహిళల జీవితాల్లో విప్లవాత్మక మార్పులు తీసుకువచ్చిందని సత్తుపల్లి నియోజకవర్గ ఎమ్మెల్యే మట్టా రాగమయ్య దయానంద్ అన్నారు. మహాలక్ష్మి పథకం ద్వారా రాష్ట్ర వ్యాప్తంగా మహిళలు రూ.10వేల కోట్ల ప్రయాణ చార్జీలను ఆదా

ప్రయాణించారని తెలిపారు. ఈ పథకం ద్వారా వారి జీవితం నుంచి ఖర్చువచ్చిన రూ.10వేల కోట్లు ఆదా కావడం గొప్ప విజయమని అన్నారు. మహిళల ఆర్థిక స్వావలంబన కోసం సాహసోపేతమైన నిర్ణయం తీసుకున్న ముఖ్యమంత్రికి సత్తుపల్లి నియోజకవర్గ మహిళల తరపున ప్రత్యేక కృతజ్ఞతలు తెలియజేశారు. అనంతరం బస్టాండ్లో ఉన్న మహిళా ప్రయాణికులతో ఎమ్మెల్యే ముఖాముఖి మాట్లాడి బస్సుల రాకపోకలు, సిబ్బంది ప్రవర్తన, పథకం అమలు గురించి వారి అభిప్రాయాలను తెలుసుకున్నారు. ఈ కార్యక్రమంలో సత్తుపల్లి మున్సిపల్ చైర్మన్ రెహమాన కమల్ పాషా, సత్తుపల్లి ఆర్టీసీ డిపో మేనేజర్, మున్సిపాలిటీ మహిళా వార్డు కౌన్సిలర్లు, ప్రజాప్రతినిధులు, ఆర్టీసీ సిబ్బంది, ప్రయాణికులు పాల్గొన్నారు.



3 కోట్ల ఫుట్ ఫాల్స్ దాటేసిన ఘరంధర్-2

రజోపీర్ సింగ్ నటించిన 'ఘరంధర్: ది రివెంజ్' బాక్సాఫీస్ వద్ద సరికొత్త రికార్డుల దిశగా దూసుకుపోతోంది. పసూళ్లోనే కాకుండా, ఢిల్లీలో కూడా వచ్చే ప్రేక్షకుల సంఖ్య (ఫుట్ ఫాల్స్) విషయంలో కూడా ఈ సినిమా బాలీవుడ్లో సరికొత్త చరిత్ర సృష్టిస్తోంది. ట్రేడ్ వర్గాల సమాచారం ప్రకారం.. ఈ చిత్రం ఇండియాలో 3 కోట్ల ఫుట్ ఫాల్స్ ను దాటేసింది. కరోనా తర్వాత ఈ ఘనత సాధించిన ఆరో హిందీ చిత్రంగా 'ఘరంధర్ 2' నిలిచింది. గతంలో 'గడర్ 2', 'జవాన్', 'స్త్రీ 2', ఛావా, 'ఘరంధర్' మొదటి భాగం మాత్రమే ఈ మార్కును చేరుకున్నాయి. ప్రస్తుతం హిందీ వెర్షన్లో అత్యధిక ఫుట్ ఫాల్స్ సాధించిన చిత్రంగా 'పుష్ప 2' (దాదాపు 4 కోట్లు) కొనసాగుతోంది. అయితే, 'ఘరంధర్: ది రివెంజ్' హవా చూస్తుంటే.. ఫుల్ రన్ ముగిసే సమయానికి అన్ని భాషల్లో కలిపి 5 కోట్ల ఫుట్ ఫాల్స్ ను సాధించే అవకాశం ఉందని ట్రేడ్ వర్గాలు అంచనా వేశాయి. ఈ రెండు భాగాలు కలిపి మొత్తం 8 కోట్లకు పైగా టికెట్లు అమ్ముడవడం అనేది భారతీయ సినిమా చరిత్రలో ఒక అసాధారణమైన విజయంగా రికార్డు సృష్టించనుంది. కలెక్షన్ల పరంగా 'ఘరంధర్ 2' సరికొత్త రికార్డులు సృష్టిస్తోంది. విడుదలైన 13వ రోజు కూడా ఈ చిత్రం అద్భుతమైన పసూళ్లను సాధించింది. దీంతో ప్రపంచవ్యాప్తంగా రూ. 1400 కోట్ల మార్కును దాటిన తొలి బాలీవుడ్ చిత్రంగా చరిత్ర సృష్టించింది. భారతదేశంలో ఈ సినిమా ఇప్పటివరకు రూ. 899 కోట్ల నెట్ పసూళ్లను సాధించగా, బుధవారం మార్కెట్లో షోలతో రూ. 900 కోట్ల మైలురాయిని చేరుకుంది. రెండో వీకెండ్లో రూ. 170 కోట్లు పసూలుచేయడంతో భారతీయ సినిమా చరిత్రలోనే అత్యధిక రెండో వారాంతపు పసూళ్లు సాధించిన చిత్రంగా నిలిచింది.

బిజీ షెడ్యూల్ వల్లనే డ్రాగన్లో నటించలేకపోయా

మళయాళ నటుడు టోవినో థామస్ వెల్లడి

టాలీవుడ్ హీరో ఎన్టీఆర్- కన్నడ డైరెక్టర్ ప్రశాంత్ సీల్ కాంటినెంట్లో 'డ్రాగన్' సినిమా తెరకెక్కుతోంది. ఇందులో ఓ పాత్ర కోసం మలయాళ నటుడు టోవినో థామస్ ని చిత్ర బృందం ఎంపిక చేయనున్నట్లు ఇటీవల వార్తల్లో చివరి సంగతి తెలిసింది. వీటిపై టోవినో స్పందించారు. తన కొత్త సినిమా 'పల్లిచిట్టం' ప్రమోషన్లలో భాగంగా నిర్వహించిన ప్రెస్ మీట్లో క్లాబ్ ఇచ్చారు. మలయాళంలో వేరే సినిమాలు చేస్తుండటంతో.. డేట్స్ సర్దుబాటు కాక 'డ్రాగన్'లో నటించలేదని తెలిపారు. ' తెలుగు సినిమాల్లో నటించాలని ఎప్పటి నుంచో అనుకుంటున్నా. మలయాళంలో వర్కింగ్ కల్చర్ టాలీవుడ్ కు భిన్నంగా ఉంటుంది. తక్కువ సమయంలోనే మాటింగ్ పూర్తి చేస్తాం. తెలుగు చిత్రాల మాటింగ్ షెడ్యూల్స్ ఎక్కువ ఉంటాయి. పైగా ఒకేసారి రెండు/మూడు చిత్రాల్లో నటించడం నాకు ఇష్టం ఉండదు. ఒక సినిమా పూర్తయ్యాకే మరో సినిమా చేస్తుంటా. ఒకవేళ నేను టాలీవుడ్లో ఓ పెద్ద సినిమాలో నటిస్తే.. నేను అంగీకరించిన మూడు/నాలుగు మలయాళ చిత్రాలపై ప్రభావం పడుతుంది. అందుకే తెలుగు సినిమాల్లో నటించలేకపోతున్నా' అని వివరించారు. డిజి జోస్ అంటోనీ దర్శకత్వం వహించిన 'పల్లిచిట్టం' ఏప్రిల్ 10న తెలుగులోనూ విడుదల కానుంది.



సెట్స్లో నటి పట్ల అసభ్య ప్రవర్తన

మళయాళ దర్శకుడు రంజిత్ అరెస్ట్

ప్రముఖ మలయాళ దర్శకుడు రంజిత్ బాలకృష్ణను లైంగిక వేధింపుల ఆరోపణలపై కొన్ని పోలీసులు అరెస్ట్ చేశారు. ఒక యువ నటి ఇచ్చిన ఫిర్యాదు మేరకు ఎన్నికల సంఘం పోలీసులు ఆయనను అరెస్ట్ చేశారు. ప్రస్తుతం నిరాణంబులో ఉన్న ఒక సినిమా సెట్లో రంజిత్ తనతో అనుచితంగా ప్రవర్తించారని ఇటీవల ఓ నటి ఫిర్యాదు చేసింది. ఈ ఆరోపణల నేపథ్యంలో పోలీసులు ఆయనను అదుపులోకి తీసుకున్నారు. అనంతరం ప్రాథమిక విచారణ కోసం కొన్ని తరలింపారు. బాధితురాలు పోలీసులను ఆశ్రయించడానికి ముందు, చిత్ర యూనిట్లోని అంతర్గత ఫిర్యాదుల కమిటీకి ఫిర్యాదు చేశారు. కమిటీ సభ్యులు దానిని పరిశీలించి, అది తీవ్రమైన అంశంగా గుర్తించడంతో తదుపరి చర్యల కోసం కేసును కేరళ పోలీసులకు బదిలీ చేశారు. హేమ కమిటీ నివేదిక వెలువడిన తర్వాత మలయాళ సినిమా రంగంలో బయటపడుతున్న వరుస వేధింపుల కేసుల్లో ఇది మరొకటి కావడం గమనార్హం. గతంలోనూ రంజిత్ పై ఇలాంటి ఆరోపణలు వచ్చాయి. 2024లో బెంగాలీ నటి చేసిన వేధింపుల ఆరోపణల వల్ల ఆయన తన కేరళ చలనచిత్ర అకాడమీ చైర్మన్ పదవికి రాజీనామా చేయాల్సి వచ్చింది. అప్పట్లో ఆ ఆరోపణలను రంజిత్ తోసిపుచ్చినప్పటికీ, తాజాగా మరో నటి ఫిర్యాదు చేయడంతో ఆయన చుట్టూ ఉచ్చు బిగిసినట్లయింది.



10న వస్తున్న లవ్ ఇన్సూరెన్స్ కంపెనీ

తమిళ యువ హీరో ప్రదీప్ రంగనాథన్ హీరోగా, టాలెంటెడ్ డైరెక్టర్ విఘ్నేష్ శివన్ దర్శకత్వంలో తెరకెక్కిన సరికొత్త చిత్రం 'లవ్ ఇన్సూరెన్స్ కంపెనీ'. ఈ సినిమాలో టాలీవుడ్ బ్యూటీ కృతి శెట్టి హీరోయిన్గా నటిస్తోంది. ఇప్పటికే సెన్సార్ పనులు పూర్తి చేసుకుని సర్టిఫికేట్ అందుకున్న ఈ చిత్రం, అనేక వాయిదాల తర్వాత ఏప్రిల్ 10న తమిళంతో పాటు తెలుగులోనూ గ్రాండ్గా విడుదల కాబోతోంది. ఈ సందర్భంగా తెలుగులో టీజర్ ను విడుదల చేసింది చిత్రయూనిట్. ఈ టీజర్ విషయానికి వస్తే.. ఇది 2040వ సంవత్సరం నేపథ్యంలో సాగే ఒక ఆసక్తికరమైన పూచరిస్టిక్ రొమాంటిక్ డ్రామాగా కనిపిస్తోంది. ప్రస్తుత కాలంలోని ఇన్సూరెన్స్ రిటేషన్ షిఫ్టును ఇష్టపడని హీరో(ప్రదీప్ రంగనాథన్) హీరోయిన్ (కృతి శెట్టి), పాతకాలం నాటి స్వచ్ఛమైన ప్రేమను కోరుకుంటారు. అయితే వీరి ప్రేమకథకు ఎన్. జే సూర్య ఎలా అడ్డుపడతాడు. ఎన్. జే సూర్య నడుపుతున్న 'లవ్ ఇన్సూరెన్స్ కంపెనీ' అనే సంస్థ ఉద్దేశ్యం ఏంటి అనేది తెలియాలంటే సినిమా చూడాల్సిందే. ఇందులో ప్రేమ గురించే కాకుండా 2040లో ఏం మార్పులు రాబోతున్నాయి అనే చిన్న చిన్న విషయాలను కూడా చాలా చక్కగా చూపించారు మేకర్స్. యోగి బాబు, సీమన్, గౌరీ కిషన్ తదితరులు కీలక పాత్రల్లో నటిస్తున్న ఈ చిత్రాన్ని లేడీ సూపర్ స్టార్ నయనతారతో కలిసి ఎన్.ఎస్. లలిత్ కుమార్ నిర్మించారు.